

## न्यायपालिका में भ्रष्टाचार पर टॉपिक वाली NCERT की किताब पर प्रतिबंध



नई दिल्ली। उच्चतम न्यायालय ने गुरुवार को राष्ट्रीय शैक्षिक अनुसंधान और प्रशिक्षण परिषद (एनसीईआरटी) की कक्षा आठ की सामाजिक विज्ञान की उस पाठ्यपुस्तक के पुनर्मुद्रण और डिजिटल प्रसार पर पूर्ण प्रतिबंध लगाने का आदेश दिया है, जिसमें न्यायपालिका में भ्रष्टाचार का संदर्भ दिया गया था। न्यायालय ने प्रचलन में मौजूद किताबों की प्रतियों को तुरंत जप्त करने का निर्देश दिया और इस संबंध में दो सप्ताह के भीतर अनुपालन रिपोर्ट मांगी।

न्यायालय ने अपने आदेश में स्पष्ट किया कि यह एनसीईआरटी के निदेशक और उन सभी स्कूलों के प्रधानाचार्यों को व्यक्तिगत जिम्मेदारी होगी जहां यह किताब पहुंची है। उन्हें अपने परिसर में मौजूद किताब की सभी प्रतियों को तुरंत जप्त कर सील करना होगा। शीर्ष अदालत ने यह भी सुनिश्चित करने का निर्देश दिया है कि संबंधित पुस्तक के आधार पर छात्रों को

### सुप्रीम कोर्ट के 4 बड़े निर्देश

- केंद्र और राज्यों के शिक्षा विभाग तय करें कि किताब चाहे स्कूलों में हो, छपी हुई हो या डिजिटल, तुरंत लोगों की पहुंच से हटाई जाए।
- किताब के डिटेड या डिजिटल वर्जन को बाटना कोर्ट के आदेश का जानबूझकर उल्लंघन माना जाएगा।
- सभी राज्यों के शिक्षा विभाग के मुख्य सचिव 2 हफ्ते में इस मामले में कार्रवाई की रिपोर्ट सुप्रीम कोर्ट को सौंपें।
- जांच रिपोर्ट मिलने के बाद कोर्ट कमेटी बनाएगा, जो पूरे मामले की जांच करेगी और जिम्मेदार लोगों की पहचान करेगी।

कोई निर्देश या शिक्षा न दी जाए। सभी राज्यों के मुख्य सचिवों को इस आदेश का पालन करने और दो सप्ताह के भीतर रिपोर्ट भेजने को कहा गया है। शीर्ष अदालत ने चेतावनी दी कि इलेक्ट्रॉनिक माध्यमों या बदले हुए शीर्षकों के जरिए इस आदेश का उल्लंघन करने की किसी भी कोशिश को अदालत की अवमानना और निर्देशों की सीधी अवहेलना माना जाएगा। इससे पहले बुधवार को मुख्य न्यायाधीश ने पुस्तक की सामग्री पर गहरी नाराजगी व्यक्त करते हुए कहा था कि वह किसी को भी संस्था को बदनाम करने की अनुमति नहीं देगा। मुख्य न्यायाधीश सूर्यकांत के नेतृत्व वाली पीठ ने इसे न्यायपालिका के खिलाफ एक गहरी साजिश करार दिया। वरिष्ठ अधिवक्ताओं कपिल सिब्बल और डॉक्टर अभिषेक मनु सिंघवी ने भी अदालत के समक्ष इस पाठ्यपुस्तक की सामग्री पर चिंता जताई थी और कहा था कि यह पूरी न्यायपालिका की छवि को खराब कर रही है।

## पीएम ने नरसंहार में मारे गए यहूदियों को श्रद्धांजलि दी

तेल अवीव। पीएम मोदी के इजराइल दौरे का आज दूसरा दिन है। इजराइल में भी अब भारत का वृद्धकपेमेंट सिस्टम चलेगा, इसे लेकर मोदी और इजराइली पीएम नेतन्याहू द्विपक्षीय मीटिंग में समझौता हुआ है। मोदी और इजराइली पीएम नेतन्याहू द्विपक्षीय मीटिंग के बाद जॉइंट प्रेस कॉन्फ्रेंस कर रहे हैं। दोनों नेट ट्रेड और डिफेंस डील का ऐलान कर सकते हैं। पीएम मोदी गुरुवार को सुबह सबसे पहले यरूशलम के होलोकॉस्ट मेमोरियल याद वाशेम पहुंचे। यहां उन्होंने हिटलर के नाजी शासन में मारे गए 60 लाख यहूदियों को श्रद्धांजलि दी। इसके बाद मोदी इजराइल के राष्ट्रपति इसाक हर्जोग से मिले। दोनों नेताओं ने द्विपक्षीय बैठक की। इस दौरान इसाक ने कहा कि भारत की अर्थव्यवस्था तेजी से बढ़ी है, जो पूरी दुनिया का ध्यान खींच रही है। वहीं, पीएम मोदी ने इजराइली राष्ट्रपति को भारत आने का न्यता दिया। मोदी बुधवार को दो दिन के इजराइल दौरे पर पहुंचे थे। नेतन्याहू और उनकी पत्नी सारा ने एयरपोर्ट पर मोदी को रिसीव किया था। इसके बाद पीएम मोदी ने इजराइली संसद नेसेट को भी संबोधित किया। उन्हें संसद का सर्वोच्च सम्मान स्पेकर ऑफ द नेसेट मेडल दिया गया।



### मोदी-नेतन्याहू की बैठक में समझौता

मोदी नेसेट को संबोधित करने वाले पहले भारतीय प्रधानमंत्री बने। प्रधानमंत्री नरेन्द्र मोदी ने इजराइल के प्रधानमंत्री बेंजामिन नेतन्याहू के साथ यरूशलम में आयोजित एक विशेष नवाचार प्रदर्शनी का दौरा किया, जिसमें रणनीतिक क्षेत्रों की अत्याधुनिक इजरायली प्रौद्योगिकियों का प्रदर्शन किया गया। इस अवसर पर भारत और इजरायल के बीच प्रौद्योगिकी सहयोग के गहराते संबंधों को रेखांकित

किया गया। प्रदर्शनी में क्वांटम तकनीक, कृत्रिम बुद्धिमत्ता (एआई), स्वास्थ्य-तकनीक, स्मार्ट मोबिलिटी, साइबर सुरक्षा, जल प्रबंधन, कृषि, जलवायु-तकनीक, ऊर्जा और अंतरिक्ष जैसे क्षेत्रों की उन्नत नवाचारों को प्रदर्शित किया गया। इन समाधानों ने इजरायल के सशक्त नवाचार पारिस्थितिकी तंत्र और उभरती प्रौद्योगिकियों में उसकी नेतृत्व भूमिका को दर्शाया। पीएम मोदी ने इस दौर पर नवाचरतकों और उद्यमियों से बातचीत की तथा सटीक कृषि, सतत जल प्रबंधन, उन्नत साइबर सुरक्षा प्रणालियों और क्वांटम अनुसंधान प्लेटफार्मों सहित कई अभिनव समाधानों का प्रत्यक्ष प्रदर्शन देखा। प्रधानमंत्री मोदी ने कहा कि ये प्रौद्योगिकियां भारत की विकास प्रार्थमिकताओं के अनुरूप हैं और देश में इनके विस्तार तथा अनुकूलन को व्यापक संभावनाएं हैं। उन्होंने कहा, ये नवाचार कृषि उत्पादकता बढ़ाने, ग्रामीण क्षेत्रों में स्वास्थ्य सेवाओं की पहुंच विस्तार करने, साइबर सुरक्षा ढांचे को सुदृढ़ करने, क्वांटम अनुसंधान को आगे बढ़ाने तथा जल और जलवायु संबंधी सतत समाधानों को सक्षम बनाने में परिवर्तनकारी भूमिका निभा सकते हैं।

## पीएम मोदी इंडाग्राम पर 10 करोड़ फॉलोअर्स वाले पहले नेता

### ट्रम्प से दोगुने; दुनिया के 5 बड़े लीडर्स के कुल फॉलोअर्स भी उनसे कम

नई दिल्ली। पीएम नरेन्द्र मोदी के इंडाग्राम पर 100 मिलियन, यानी 10 करोड़ फॉलोअर्स हो गए हैं। इस प्लेटफॉर्म पर यह उपलब्धि हासिल करने वाले वे दुनिया के पहले लीडर और पॉलिटिशियन बन गए हैं। पीएम मोदी 2014 में इंडाग्राम से जुड़े थे। यहां उनके अमेरिकी प्रेसिडेंट डोनाल्ड ट्रम्प से दोगुने से भी ज्यादा फॉलोअर्स हैं। ट्रम्प 43.2 मिलियन फॉलोअर्स के साथ दूसरे नंबर पर हैं। दुनिया के 5 बड़े लीडर्स के कुल फॉलोअर्स की संख्या मोदी के अकेले फॉलोअर्स की संख्या से कम है। ट्रम्प के बाद इंडोनेशिया के प्रेसिडेंट प्रबोवो सुबिवांटो 15 मिलियन फॉलोअर्स का नंबर आता है। ब्राजील के प्रेसिडेंट लुला 14.4 मिलियन फॉलोअर्स के साथ चौथे नंबर पर हैं। तुर्की के प्रेसिडेंट एर्दोगान के 11.6 मिलियन फॉलोअर्स हैं।



## राहुल गांधी बोले- देश में शांतिपूर्ण विरोध प्रदर्शन बन चुका है सबसे बड़ा अपराध

नई दिल्ली। लोकसभा में विपक्ष के नेता राहुल गांधी ने गुरुवार को केंद्र सरकार पर गंभीर आरोप लगाते हुए कहा कि आज देश में भारतीय जनता पार्टी (भाजपा) के शासन में शांतिपूर्ण विरोध करना सबसे बड़ा अपराध बन गया है। राहुल गांधी ने कहा कि दुनिया के सबसे बड़े लोकतंत्र को ऐसी दिशा में धकेला जा रहा है, जहां असहमति को देशद्रोह और सवाल पूछने को साजिश बताया जाता है। राहुल गांधी ने सोशल मीडिया के माध्यम से कहा कि यदि कोई नागरिक संवैधानिक तरीके से सत्ता के खिलाफ आवाज उठाता है, तो उसके हिस्से में लाठीचार्ज, मुकदमे और जेल ही आते हैं। उन्होंने विभिन्न आंदोलनों का हवाला देते हुए कहा कि पेपर लीक से परेशान युवाओं के विरोध का जवाब लाठियों से दिया गया। महिला पहलवानों के आंदोलन का उल्लेख



करते हुए उन्होंने कहा कि गंभीर आरोपों की निष्पक्ष जांच की मांग करने वाली खिलाड़ियों की आवाज को दबाने का प्रयास किया गया और उनके आंदोलन को कुचल दिया गया। इसी तरह, एक दुष्कर्म पीड़िता के समर्थन में इंडिया गेट पर हुए शांतिपूर्ण प्रदर्शन को भी हटया गया। युवा कांग्रेस द्वारा अमरीका के साथ हुए ट्रेड डील के विरोध का जिक्र करते हुए कांग्रेस नेता ने आरोप लगाया कि शांतिपूर्ण प्रदर्शन करने वाले

कार्यकर्ताओं को हूद्देश विरोधी बतकर गिरफ्तार किया गया। उन्होंने कहा कि जहरीली हवा के खिलाफ आवाज उठाने वालों को और किसानों के आंदोलन को भी दमन का सामना करना पड़ा। उन्होंने कहा कि जब आदिवासी समुदाय अपने जल, जंगल और जमीन के अधिकारों की मांग करता है, तो उस पर भी संदिग्ध की दृष्टि डाली जाती है। उन्होंने सवाल किया, हबहब कैसा लोकतंत्र है, जहां प्रधानमंत्री सवालियों से डरते हैं और असहमति को कुचलना शासन का स्वभाव बनता जा रहा है? राहुल गांधी ने कहा, हशांतिपूर्ण विरोध लोकतंत्र की आत्मा है। सवाल पूछना उसकी ताकत है। लोकतंत्र तब मजबूत होता है जब सरकार आलोचना सुनती है, जवाब देती है और जवाबदेह रहती है। मोदी जी, ये नॉर्थ कोरिया (उत्तर कोरिया) नहीं, भारत है।

## संबित पात्रा ने नेहरू को कंप्रोमाइज्ड चाचा बताया

नई दिल्ली। पात्रा ने दिल्ली में प्रेस कॉन्फ्रेंस कर नेहरू और कांग्रेस पर आरोप लगाए। भाजपा सांसद संबित पात्रा ने गुरुवार को पूर्व प्रधानमंत्री जवाहर लाल नेहरू का कंप्रोमाइज्ड चाचा बताया। पात्रा ने कहा कि मैं बताता हूँ कि असली समझौता किसने किया। इस सिलसिले में नेहरू का नाम सबसे पहले आता है। पात्रा ने कहा कि नेहरू के निजी सचिव रहे एम.ओ. माथाई को लेकर कहा जाता था कि वे अमेरिकी एजेंट थे। 1960 के दशक में सोवियत खुफिया एजेंसी के जीबी के एजेंट प्रधानमंत्री कार्यालय तक पहुंच रखते थे।

## रामपुर में भीषण सड़क हादसा डंपर से टक्कर के बाद कार में लगी आग, महिला कांस्टेबल और मासूम जिंदा जले

रामपुर। उत्तर प्रदेश में रामपुर जिले के गंज क्षेत्र में हुए भीषण सड़क हादसे में महिला कांस्टेबल और उनके ढाई वर्षीय पुत्र की कार में जलकर दर्दनाक मौत हो गई, जबकि दो अन्य परिजन मामूली रूप से घायल हो गए। पुलिस ने गुरुवार को बताया कि ग्राम बहटारा थाना मिलक निवासी लता (27) महिला कांस्टेबल थीं। वह 1090 कार्यालय, श्रावस्ती में तैनात थीं और 18 फरवरी से अवकाश पर थीं। बताया गया है कि वीती रात लगभग 11 बजे लता अपने पति दान सिंह, पुत्र अभिवांश (लगभग ढाई वर्ष) और एक रिश्तेदार परिवार के साथ नैनीताल से घूमकर कार से अपने गांव बहटारा



लौट रही थीं। स्वार-रामपुर मार्ग पर थाना गंज क्षेत्र के निकट ग्राम काशीपुर के पास उनकी कार की अज्ञात डंपर से टक्कर हो गई। टक्कर के बाद कार में आग लग गई। हादसा इतना भीषण था कि महिला कांस्टेबल लता और उनके पुत्र अभिवांश की मौके पर ही जलकर मृत्यु हो गई। घटना में लता के पति दान सिंह तथा उनके ममेरे चाचा रवि को मामूली चोटें आई हैं। सूचना पर पहुंची पुलिस ने घायलों को जिला अस्पताल भिजवाया और मृतकों के शवों को मोर्चरी में रखवाया। थाना गंज में अज्ञात डंपर चालक के विरुद्ध मुकदमा दर्ज कर लिया गया है। पुलिस मामले की जांच कर रही है।

## शादी में काम करने आई महिलाओं को तेज रफ्तार पिकअप ने कुचला, तीन की मौत, दो घायल

महोबा। उत्तर प्रदेश में महोबा जिले के सदर कोतवाली क्षेत्र में बुधवार रात हुए भीषण सड़क हादसे में तेज रफ्तार पिकअप वाहन से कुचलकर तीन महिलाओं की मौत हो गई, जबकि दो अन्य गंभीर रूप से घायल हो गईं। घायलों में एक की हालत नाजुक होने पर उसे उपचार के लिए झारसी मेडिकल कॉलेज रेफर किया गया है। अपर पुलिस अधीक्षक चंदना सिंह ने बताया कि मुख्यालय के छतरपुर रोड स्थित एक निजी गेट हाउस में आयोजित शादी समारोह में भोजन बनाने गईं मजदूर महिलाओं का दल देर रात काम खत्म कर घर लौट रहा था। तभी तेज रफ्तार पिकअप वाहन अनियंत्रित होकर उन्हें कुचलता हुआ निकल गया। घटना से मौके पर अफरा-तफरी और कोहराम मच गया। शोर सुनकर आसपास के मकानों से लोग बाहर निकल आए। सूचना पर पहुंची पुलिस ने घायलों को जिला अस्पताल भिजवाया।



## सूरत की आर्सेलर मित्तल निष्पान स्टील कंपनी में हंगामा

वेतन वृद्धि की मांग को लेकर हड़ताल पर उतरे कर्मचारियों ने की आगजनी, महिला डीसीपी घायल

सूरत। गुजरात के सूरत में हजीरा स्थित आर्सेलर मित्तल निष्पान स्टील कंपनी में गुरुवार सुबह हंगामा हो गया। वेतन वृद्धि की मांग को लेकर हड़ताल पर उतरे कर्मचारी अचानक बिकर गए। उन्होंने 10 से ज्यादा गाड़ियों में आग लगा दी। इतना ही नहीं, प्रदर्शनकारियों ने पुलिस टीम पर भी हमला कर दिया, जिसमें महिला डीसीपी घायल हो गईं। कंपनी के वन रहे नए प्लांट में आज सुबह 5000 से ज्यादा कर्मचारी अचानक काम छोड़कर हड़ताल पर चले गए। हड़ताल की मुख्य वजह काम के घंटों में हुई बढ़ोतरी को कम करने और वेतन वृद्धि है। शुरूआत में हड़ताल शांति से हो रही थी। लेकिन अचानक कुछ कर्मचारियों ने हिंसक प्रदर्शन शुरू कर दिया। प्लांट में भारी पुलिस बल तैनात : घटना की सूचना मिलते ही पुलिस बल की एक बड़ी टुकड़ी मौके पर पहुंची और स्थिति को नियंत्रण में लाने की कोशिश की। हालात को नियंत्रित करने के लिए पुलिस ने 40 से अधिक आंसू गैस के गोले दागे। पुलिस ने हिंसा में शामिल करीब 25 मजदूरों को हिरासत में लिया है।

निगम अफसर के पास सैलरी से 30 गुना ज्यादा संपत्ति

हम सैलरी पर नहीं, घपले,घोटाले रिश्वत पर जिंदा रहते हैं भाई!

निगम अफसर

## दिल्ली में नौकरानी ने मालिक के घर फर्जी रेड कराई

3 लोग एऊअफसर बनकर गए, लाखों कैश, लगजरी घड़ियां-गहने लेकर भाग थे; 2 गिरफ्तार

नई दिल्ली। दिल्ली के न्यू फ्रेंड्स कॉलोनी में एक नौकरानी ने अपने मालिक के घर पर फर्जी प्रवर्तन निदेशालय (एऊ) रेड कराई। मामला 11 फरवरी का है। 25 फरवरी को पुलिस ने रेखा देवी नाम की नौकरानी और उसकी भाभी पूजा राजपूत को पूरी साजिश रचने के आरोप में गिरफ्तार किया है। पुलिस ने बताया कि 11 फरवरी को पुलिस की वरिष्ठ पहने तीन लोग एऊ अफसर बनकर 86 साल के रिटायर्ड आर्किटेक्ट आरसी सभरवाल के घर में जबरन घुस गए। आरोपियों ने परिवार को धमकाया और तलाशी के दौरान मोबाइल फोन जप्त कर लिए। सभरवाल के पोते को शक हुआ तो उसने पूछताछ शुरू कर दी। इसके बाद तीनों आरोपी लगभग 3-4 लाख रुपये कैश, सात महंगी घड़ियां और गहने लेकर कार में फरार हो गए। पुलिस ने 24 फरवरी को मामला दर्ज



करने के बाद इसकी जांच शुरू की थी। कार की लोकेशन से आरोपियों तक पहुंची पुलिस : पुलिस ने 350 से अधिक उड्डयन केमरों के फुटेज को खंगाला। अंत में एक ब्लू रंग की मारुति सुजुकी बलेनो पर शक हुआ। पुलिस ने घटनास्थल से कार की आवाजाही का पता लगाया तो पता चला कि कार सराय काले खान से होते हुए गाजीपुर बॉर्डर से उत्तर प्रदेश में दाखिल हुई थी। इसके बाद कार गाजियाबाद के वैशाली में एक घर के पास खड़ी देखी गई। कार के रजिस्ट्रेशन नंबर के आधार पर, पुलिस ने पता लगाया कि दिल्ली में लूट वाली जगह यानी न्यू फ्रेंड्स कॉलोनी और वैशाली में कार की पार्किंग वाली जगह पर

कौन से मोबाइल नंबर एक्टिव थे। नौकरानी की भाभी के घर से वरिष्ठ और लूट का सामान मिला : मोबाइल टावर डंप डेटा और आईएमईआई ट्रैकिंग के जरिए पूजा राजपूत नाम की महिला का पता चला, जिसका फोन दोनों जगहों पर एक्टिव था। जांच की गई तो पता चला कि वह नौकरानी रेखा देवी की भाभी है। पुलिस ने बताया कि रेखा देवी भी अक्सर गाजियाबाद में भाभी के घर पर आती-जाती थी। बुधवार को जब टीम ने पूजा के घर पर छापा मारा, तो उन्हें फर्जी रेड में इस्तेमाल की गई वरिष्ठ और कुछ सामान बरामद हुए। उन्हें चोरी की गई महंगी घड़ियां और गहने भी मिले। इसके बाद पुलिस ने रेखा (40) और पूजा (45) को गिरफ्तार कर लिया। पुलिस अन्य आरोपियों की तलाश कर रही है।

मां रेवा पब्लिकेशन एंड प्रिंटर्स

जबलपुर शहर में सबसे कम दामों में

प्रिंटिंग

समाचार पत्र के A to Z

कार्य का एकमात्र स्थान

जॉब वर्क

न्यूज पेपर

पीडीएफ

संपर्क करें

7415685293

9589490996

9340553112

68/1 लक्ष्मीपुर विवेकानंद वाई, मुस्कान प्लाजा के पीछे, एम आर 4 रोड, उखरी, जबलपुर (मप्र)



# गलत तरीके से संविलियन भर्ती, परिवीक्षा अवधि समाप्त होने के उपरांत भी नियम विरुद्ध पदस्थापना

दैनिक रेवांचल टाइम्स अनुपपुर। नवगठित निकाय डूमरकछार में गलत तरीके से संविलियन भर्ती, परिवीक्षा अवधि समाप्त होने के उपरांत भी नियम विरुद्ध पदस्थापना, गलत तरीके से अपने पुत्र/पुत्री एवं सगे संबंधियों को नवगठित निकायों में संविलियन कराए जाने की जांच किये जाने की मांग निकाय अध्यक्ष सहित लगातार निकाय क्षेत्र के जनप्रतिनिधियों के द्वारा सक्षम अधिकारियों से की जा रही है, निकाय डूमरकछार में पदस्थ संविलियन कर्मचारी रजनीश प्रसाद शुक्ला के द्वारा संविलियन भर्ती में गठित समिति में सदस्य के रूप में फर्जी आंकड़े प्रस्तुत कर संविलियन में जो फर्जीवाड़ा किया गया वह तो किया ही गया अब निकाय गठन के बाद से अब तक तक फर्जी प्रस्तावों एवं दस्तावेजों में हेराफेरी करके कुछ निर्वाचित जनप्रतिनिधियों के रिश्तेदारों एवं फर्मों और अपने चहेतों के नाम पर नगर पालिका अधिनियम एवं लेखा वित्त नियम का उलंघन करते हुए लेखापाल के द्वारा लाखों की राशि फर्जी तरीके से समय-समय पर पदस्थ सीएमओ के माध्यम से गबन किया गया है, इसकी भी शिकायत उच्च अधिकारियों को की गयी है, परन्तु इस पूरे मामले की जांच

क्र.सं.	नाम	पद	विवरण
1	श्री. राजेश सिंह	अध्यक्ष	...
2	श्री. अश्विनी वैष्णव	उप-अध्यक्ष	...
3	श्री. राजेश सिंह	सदस्य	...
4	श्री. अश्विनी वैष्णव	सदस्य	...
5	श्री. राजेश सिंह	सदस्य	...
6	श्री. अश्विनी वैष्णव	सदस्य	...

आज दिनांक तक नहीं की गयी है। ज्ञात हो कि नवगठित निकाय डूमरकछार में पंचायत कालीन कर्मचारियों को निकाय संविलियन किए जाने हेतु जिला चयन समिति के द्वारा 06.02.2021 को नियत की गयी थी, जिला चयन समिति द्वारा ग्राम पंचायत कालीन कर्मचारियों को म.प्र. नगर पालिका सेवा (वेतन एवं भत्ता) नियम 1967 के नियम 8 के प्रावधान अंतर्गत संविलियन किये जाने का निर्णय लिया गया था, इस निर्णय में रजनीश प्रसाद

## फर्जी प्रस्तावों एवं दस्तावेजों में हेराफेरी

शुक्ला (तात्कालिक सचिव, ग्राम पंचायत डूमरकछार) को राजस्व उपनिरीक्षक के पद पर संविलियन किया गया था, जारी आदेश के तहत संविलियन किये गये कर्मचारियों को 03 वर्ष की परिवीक्षा अवधि के लिए पदस्थ किया गया था, 03 वर्ष के दौरान रजनीश प्रसाद शुक्ला को एलएसजीडी डिप्लोमा प्राप्त करना अनिवार्य था, यदि डिप्लोमा प्राप्त नहीं करेंगे तो मूल पद पर वापस पदस्थ कर दिया जाएगा ऐसा इनके नियुक्ति आदेश में वर्णित है, इनके द्वारा परिवीक्षा अवधि के दौरान एलएसजीडी डिप्लोमा प्राप्त नहीं किया गया है, फिर भी इन्हें वापस ग्राम पंचायत सचिव के मूल पद पर आज दिनांक तक पदस्थ नहीं गया है, मूल पद पर इनकी वापसी की मांग निर्वाचित जनप्रतिनिधियों ने उच्चाधिकारियों से की है। सूत्रों से मिली जानकारी के अनुसार नवगठित निकाय डूमरकछार में राजस्व उपनिरीक्षक एवं लेखापाल रजनीश प्रसाद शुक्ला का ग्राम पंचायत सचिव से नगरीय निकाय में राजस्व उपनिरीक्षक के पद पर संविलियन नियमों के विरुद्ध किया गया है, ज्ञात हो कि पंचायत राज संचालनालय

मध्य प्रदेश के द्वारा जारी पत्र क्रमांक/प.रा./पंचायत-1942/2016/10123 भोपाल दिनांक-28.06.2017 के अनुसार ग्राम पंचायत के सचिव का संविलियन शहरी विकास विभाग में नहीं हो सकता है फिर भी नवगठित निकाय डूमरकछार में रजनीश प्रसाद शुक्ला का संविलियन किया गया है, प्रदेश की कई नवगठित निकायों में इसी आधार पर पंचायत में कार्यरत कर्मचारियों का संविलियन नगरीय निकाय में नहीं किया गया तो फिर यह इस क्षेत्र में ऐसा जानबूझकर क्यों किया गया, निकाय अध्यक्ष सहित कई निर्वाचित जनप्रतिनिधियों ने विरिष्ठ उच्च अधिकारियों से पत्राचार कर इस पूरे मामले की जांच कराकर विभागीय, अग्रिम एवं उचित कार्यवाही किए जाने की मांग की है। उच्च न्यायालय के आदेशों का हवाला देकर सीएमओ और लेखापाल की मिली भगत से निकाय में बड़े पैमाने पर भ्रष्टाचार किया जा रहा है, इस पूरे मामले की जांच भी आवश्यक है, सवाल यह उठता है कि क्या उच्च न्यायालय ने फर्जीवाड़ा करने के लिए इन्हें छूट दे रखी है।

# पेपर बिगड़ने पर छात्र ने फांसी लगाकर की आत्महत्या, पुलिस जांच में जुटी, परिवार में शोक

दैनिक रेवांचल टाइम्स शहडोल। जिले के जैतपुर थाना क्षेत्र अंतर्गत ग्राम कोलुहा चौकीटोला में एक 25 वर्षीय आईटीआई छात्र द्वारा आत्महत्या किए जाने का मामला सामने आया है। पेपर बिगड़ जाने से आहत छात्र ने गुरुवार सुबह घर के पीछे बाड़ी में आम के पेड़ पर फांसी लगाकर अपनी जान दे दी। घटना के बाद गांव में शोक का माहौल है।



पुलिस से मिली जानकारी के अनुसार मनोज चौधरी, पिता नत्थूलाल चौधरी, आईटीआई का छात्र था। उसका एक विषय में बैक लगा हुआ था, जिसका पेपर देने वह बुधवार को शहडोल गया था। शाम को घर लौटने पर उसने अपने बड़े भाई अनिल चौधरी को बताया कि उसका पेपर ठीक नहीं गया और वह इसे लेकर काफी परेशान है। भाई ने उसे समझाने की कोशिश की और कहा कि दोबारा परीक्षा दे देना, लेकिन मनोज गुमसुम रहा। बताया जा रहा है कि उसने बुधवार रात खाना भी नहीं खाया और चुपचाप अपने कमरे में सो गया। गुरुवार सुबह वह रोज की तरह उठकर मवेशियों

को बांधने के लिए खलिहान की ओर गया। जब उसका बड़ा भाई बाड़ी की तरफ पहुंचा तो देखा कि मनोज आम के पेड़ पर नायलॉन की रस्सी से फांसी के फंदे पर लटका हुआ है। उसने शोर मचाया तो परिजन मौके पर पहुंचे, लेकिन तब तक उसकी मौत हो चुकी थी। घटना की सूचना जैतपुर थाना पुलिस को दी गई। पुलिस ने मौके पर पहुंचकर पंचनामा कार्रवाई की और मर्ग कायम कर शव को पोस्टमार्टम के लिए भेज दिया है। प्रारंभिक जांच में सामने आया है कि पेपर बिगड़ जाने से आहत होकर उसने यह कदम उठाया। फिलहाल पुलिस पूरे मामले की जांच में जुटी है।

# सांसद हिमाद्री सिंह स्टॉपेज ट्रेनों को दिखाएंगी हरी झंडी



राजेश सिंह द्वारा दी गई जानकारी के अनुसार रेल मंत्री अश्विनी वैष्णव ने हिमाद्री सिंह को पत्र लिख कर वेंकटनगर स्टेशन में पुरी - ऋषिकेश उत्कल एक्सप्रेस, अनुपपुर में रानी कमलापति - संतरागाछी और कोतमा में अंबिकापुर - हजूरत निजामुद्दीन ट्रेन स्टॉपेज को स्वीकृति प्रदान की है। जिन ट्रेनों के स्टॉपेज की स्वीकृति प्रदान हुई है उन ट्रेनों के ठहराव के लिए 27 फरवरी 2026 को सांसद हिमाद्री सिंह द्वारा अनुपपुर रेलवे स्टेशन से एक साथ हरी झंडी दिखाकर कार्यक्रम को संपन्न किया जाएगा। शहडोल सांसद हिमाद्री सिंह की पहल पर रेलवे प्रशासन द्वारा यात्रियों की सुविधा को ध्यान में रखते हुए दक्षिण पूर्व मध्य रेलवे बिलासपुर मंडल के अंतर्गत आने वाले तीन स्टेशनों में 03 जोड़ी एक्सप्रेस गाड़ियों का प्रायोगिक ठहराव की सुविधा उपलब्ध कराई जा रही है। जिसमें सांतरागाछी-रानी कमलापति-सांतरागाछी हमसफर एक्सप्रेस का अनुपपुर में, उत्कल एक्सप्रेस का वेंकटनगर तथा निजामुद्दीन अंबिकापुर- निजामुद्दीन एक्सप्रेस का कोतमा स्टेशन में ठहराव की सुविधा शामिल है।

दैनिक रेवांचल टाइम्स अनुपपुर। रेलवे स्टेशनों पर ट्रेनों के स्टॉपेज की की मांग क्षेत्र की जनता के द्वारा लंबे समय से की जा रही थी यात्रियों की मांग को गंभीरता से लेते हुए शहडोल संसदीय क्षेत्र की सांसद श्रीमती हिमाद्री सिंह ने देश के प्रधानमंत्री नरेंद्र मोदी एवं रेल मंत्री अश्विनी वैष्णव से निरंतर रेल सुविधाओं के विस्तार के लिए मुलाकात कर मांग करती रही और जिन्हें सफलता भी मिली है भाजपा जिला मीडिया प्रभारी

# वैदिक मंत्रोच्चार तथा उल्लास एवं आनंद के साथ 188 जोड़े बंधे परिणय सूत्र में

बेटे भाग्य से और बेटियां परम सौभाग्य से लेती है जन्म- सांसद

दैनिक रेवांचल टाइम्स अनुपपुर। सांसद शहडोल संसदीय क्षेत्र हिमाद्री सिंह ने कहा है कि बेटियां ईश्वर की अनमोल रत्न होती हैं। बेटे भाग्य से और बेटियां परम सौभाग्य से जन्म लेती हैं। उन्होंने कहा कि उनका सौभाग्य है कि आज वे पुष्पराजगढ़ की पवित्र भूमि पर 188 नवदंपतियों के विवाह समारोह में सम्मिलित हो सकीं। उन्होंने कहा कि हिंदू रीति-रिवाजों में अनेक दानों का उल्लेख है, परंतु उनमें कन्यादान को सर्वोच्च स्थान प्राप्त है। उन्होंने बेटियों के माता-पिता को शुभकामनाएं देते हुए इस पुण्य कार्य हेतु बधाई दी। सांसद ने कहा कि प्रधानमंत्री नरेंद्र मोदी एवं मुख्यमंत्री डॉ. मोहन यादव के नेतृत्व में जन्म से लेकर मृत्यु तक विभिन्न जनकल्याणकारी योजनाएं संचालित की जा रही हैं। उन्होंने कहा कि हमारी सरकार अत्यंत संवेदनशील



है और समाज के हर वर्ग तथा प्रत्येक व्यक्ति के समग्र विकास के लिए प्रतिबद्ध है। आर्थिक रूप से कमजोर परिवारों के लिए मुख्यमंत्री कन्या विवाह योजना संचालित की जा रही है, ताकि बेटियों का विवाह सम्मानपूर्वक हो सके और वे सुखमय जीवन व्यतीत कर सकें। सांसद ने यह भी कहा कि जिले के जनप्रतिनिधि जिले के विकास के लिए निरंतर प्रयासरत हैं तथा क्षेत्र के सर्वांगीण विकास को सर्वोच्च प्राथमिकता दी जा रही है।

विधायक पुष्पराजगढ़ फुदेलाल सिंह मार्कों ने कहा कि मुख्यमंत्री कन्या विवाह योजना के अंतर्गत परिणय सूत्र में बंधने वाले जोड़े समाज में पारिवारिक एकता और सांस्कृतिक मूल्यों के प्रतीक हैं। उन्होंने कहा कि बेटियां दो परिवारों को स्नेह और संस्कार के सूत्र में जोड़ने का कार्य करती हैं। प्रत्येक माता-पिता की इच्छा होती है कि उनकी पुत्री का विवाह आनंद, उत्साह और गरिमा के साथ संपन्न हो, और मुख्यमंत्री कन्या विवाह समारोह इसी भाव का सजीव

उदाहरण है। मुख्यमंत्री कन्या विवाह समारोह के अंतर्गत आज कुल 188 जोड़े वैदिक मंत्रोच्चार के साथ परिणय सूत्र में बंधे। धार्मिक रीति-रिवाजों और पारंपरिक विधि-विधान के बीच संपन्न हुए इस सामूहिक विवाह समारोह में उत्साह और उल्लास का वातावरण रहा। कार्यक्रम के दौरान जनप्रतिनिधियों द्वारा हितश्राही सीमा देवी, माधुरी सिंह, हंसवती, रेनु देवी तथा माया बनावल को प्रतीक स्वरूप 49 हजार रुपए का चेक प्रदान किया गया।

# जिला सड़क सुरक्षा समिति की बैठक संपन्न, विभिन्न बिंदुओं पर चर्चा की गई व दिए आवश्यक दिशा निर्देश

दैनिक रेवांचल टाइम्स उमरिया। कलेक्टर धरनेन्द्र कुमार जैन की अध्यक्षता एवं पुलिस अधीक्षक विजय कुमार भागवानी की उपस्थिति में कलेक्टर सभागार में जिला सड़क सुरक्षा समिति की बैठक संपन्न हुई। बैठक में विभिन्न बिंदुओं पर चर्चा की गई तथा आवश्यक दिशा निर्देश दिए गए। बैठक में कहा गया कि सड़क दुर्घटनाओं में कमी लाने के लिए एन एच के किनारे खड़े वाहनों पर कार्यवाही की जाए। ब्लैक स्पाट स्थल पर ब्रेकर, सूचक चिन्ह निर्धारित मापदंड के आधार पर लगाए जाए। नगर के अंदर पार्किंग व्यवस्था के लिए सीएमओ को निर्देशित किया गया कि निर्धारित पार्किंग स्थल पर ही वाहन खड़े हो यह सुनिश्चित किया जाए, नो पार्किंग में वाहन खड़े



होने की स्थिति में चालानी कार्यवाही की जाए तथा पार्किंग स्थल पर पार्किंग बोर्ड लगावा जाए। जिला मुख्यालय के गांधी चौक से लेकर रणविजय चौक तक लग रही अस्थायी सज्जी मंडी को हटाया जाए ताकि सड़क में वाहनों का आवागमन सुगम हो सके और दुर्घटनाएं कारित नही हो सके। इसके साथ ही जिन

दुकानदारों द्वारा अपने दुकान का समान व्हाईट लाइन के बाहर रख कर यातायात बाधित किया जा रहा है, उन्हें समान दुकान के अंदर रखने की समझाईश दी जाए, ऐसा नहीं होने पर चालानी कार्यवाही की जाए। राष्ट्रीय राजमार्गों के बसाहट वाले स्थानों पर स्ट्रीट लाइट लगावाई जाए। बैठक में परिवहन विभाग को

## निलंबित पटवारियों को बहाल करने के निर्देश

दैनिक रेवांचल टाइम्स अनुपपुर। जिला प्रशासन अनुपपुर ने 12 फरवरी 2026 से हड़ताल कर रहे पटवारियों के हित में एक बड़ा निर्णय लेते हुए उनकी हड़ताल अवधि और रुके हुए वेतन को लेकर आदेश जारी किए हैं। प्रशासन के इस रुख से जहाँ एक ओर अधिकांश पटवारियों में राहत की लहर है, वहीं दूसरी ओर कुछ पटवारी द्वारा पर निजी स्वार्थ के चलते आंदोलन को बेवजह खींचने के गंभीर आरोप भी लग रहे हैं। जिला प्रशासन ने पटवारियों की समस्याओं के निराकरण की दिशा में महत्वपूर्ण कदम उठाए हैं। हड़ताल अवधि को ?अर्जित



अवकाश में स्वीकृति की अनुमति दी है। जिससे उनकी सेवा अवधि में कोई व्यवधान नहीं आएगा। वेतन आहरण के निर्देश हड़ताल के कारण रुके हुए जनवरी माह के वेतन को तत्काल आहरण करने की स्वीकृति दे दी गई है। निलंबन से बहाली विभिन्न प्रशासनिक कारणों से हड़ताल के पूर्व निलंबित किए गए पटवारियों को मानवीय दृष्टिकोण अपनाते हुए पुनः सेवा में बहाल किया जा रहा है। एक तरफ जहाँ

प्रशासन ने मानवीय रुख अपनाते हुए पटवारियों की बड़ी मांगों को स्वीकार कर लिया है, वहीं दूसरी ओर जिले के कुछ पटवारियों की भूमिका पर सवाल खड़े हो रहे हैं। इन पटवारियों पर आरोप लग रहे हैं कि वे अपने निजी स्वार्थ को साधने के लिए जिले के अन्य पटवारियों को गुमराह कर रहे हैं। प्रशासन की सकारात्मक पहल के बावजूद इन व्यक्तियों द्वारा आंदोलन को अनवरत जारी रखने का दबाव

# हवाई अड्डा निर्माण का मुद्दा विधानसभा में गुंजा, विधायक एवं पूर्व मंत्री बिसाहू लाल सिंह ने सरकार से मांगा स्पष्ट जवाब

दैनिक रेवांचल टाइम्स अनुपपुर। जिला मुख्यालय अनुपपुर में हवाई अड्डा (एयरपोर्ट) निर्माण की बहुप्रतीक्षित मांग एक बार फिर मध्यप्रदेश विधानसभा में जोरदार ढंग से उठाई गई। अनुपपुर के विधायक एवं पूर्व मंत्री श्री बिसाहू लाल सिंह ने 25 फरवरी 2026 को बजट सत्र के दौरान ताराकित प्रश्न क्रमांक 1219 के माध्यम से सरकार से विस्तृत जानकारी मांगते हुए पूछा कि मुख्यमंत्री द्वारा 16 अगस्त 2024 को की गई घोषणा के बाद अब तक क्या ठोस प्रगति हुई है और कार्य प्रारंभ करने की वास्तविक तिथि क्या है। विधायक बिसाहू लाल सिंह ने सदन में कहा कि मुख्यमंत्री ने सार्वजनिक रूप से अनुपपुर में हवाई अड्डा/हवाई अड्डा निर्माण हेतु परीक्षण कराए जाने की घोषणा की थी। डेढ़ वर्ष का समय बीत जाने के बाद भी जमीनी स्तर पर निर्माण कार्य प्रारंभ नहीं होना चिंता का विषय है। उन्होंने सरकार से स्पष्ट किया कि क्या स्थल चयन की प्रक्रिया पूरी हो चुकी है, क्या आवश्यकता, उपयोगिता एवं व्यवहार्यता



(फिजिबिलिटी) परीक्षण कराया गया है और यदि करायी गया है तो उसकी वर्तमान स्थिति क्या है। उन्होंने पूर्व में दिए गए लिखित उत्तर का हवाला देते हुए कहा कि परीक्षण की प्रक्रिया की बात कही गई थी, परंतु अब तक उसके परिणाम सार्वजनिक नहीं किए गए। विधायक ने यह भी पूछा कि क्या अनुपपुर को उन जिलों की सूची में औपचारिक रूप से शामिल किया गया है जहां नई हवाई पट्टी विकसित की जानी है। सरकार की ओर से दिए गए जवाब में बताया गया कि मध्यप्रदेश नगर विमानन नीति 2025 के अंतर्गत प्रत्येक जिले में कम से कम एक हवाई पट्टी विकसित करने की कार्ययोजना बनाई गई है। इस संबंध में जिलों के कलेक्टरों को पत्र जारी कर संभावित स्थलों की पहचान, भूमि की उपलब्धता, आवश्यकता एवं व्यवहार्यता परीक्षण कर प्रविष्टिद्वारा के निर्देश दिए गए हैं। उत्तर में यह भी स्वीकार किया गया कि वर्तमान में अनुपपुर जिले में कोई हवाई पट्टी निर्माणाधीन नहीं है, किंतु प्रारंभिक स्तर पर फिजिबिलिटी सर्वे की कार्यवाही की गई है।

# आज सजेगा संकल्प महोत्सव 2026, संस्कृति और युवा प्रतिभा का होगा भव्य संगम

## सजेगी सुरों की महफिल, श्रुति व सुनील बनेंगे आकर्षण का केंद्र

दैनिक रेवांचल टाइम्स अनुपपुर। जिले के प्रतिष्ठित शैक्षणिक संस्थानों में शामिल संकल्प महाविद्यालय अनुपपुर द्वारा आयोजित होने वाला संकल्प महोत्सव 2026 इस वर्ष 27 फरवरी को भव्य और आकर्षक रूप में आयोजित किया जा रहा है। महाविद्यालय परिवार की ओर से इस बहुप्रतीक्षित सांस्कृतिक एवं शैक्षणिक उत्सव में क्षेत्र के सभी गणमान्य नागरिकों, अभिभावकों, विद्यार्थियों तथा आम जनमानस को सादर आमंत्रित किया गया है। आयोजकों के अनुसार संकल्प महोत्सव केवल मनोरंजन का मंच नहीं,



बल्कि शिक्षा, संस्कृति, सामाजिक चेतना और युवा प्रतिभा का विराट संगम है। इस आयोजन का उद्देश्य विद्यार्थियों की छिपी प्रतिभाओं को मंच प्रदान करना, सांस्कृतिक परंपराओं को बढ़ावा



देना तथा समाज और शिक्षा के बीच मजबूत संवाद स्थापित करना है। महोत्सव के दौरान विद्यार्थियों द्वारा विभिन्न सांस्कृतिक कार्यक्रमों, नृत्य, संगीत, नाटक, लोक प्रस्तुतियों तथा

रचनात्मक गतिविधियों का प्रदर्शन किया जाएगा। इसके साथ ही शैक्षणिक उपलब्धियों और नवाचारों को भी प्रदर्शित करने की विशेष व्यवस्था की गई है, जिससे छात्र-छात्राओं को प्रेरणा मिल सके। इस बार महोत्सव का सबसे बड़ा आकर्षण मनोरंजन जगत की प्रतिष्ठित हस्तियों की उपस्थिति रहेगी। कार्यक्रम में बॉलीवुड की लोकप्रिय गायिका श्रुति जायसवाल अपनी सुरमयी प्रस्तुति से श्रोताओं को मंत्रमुग्ध करेंगी। वहीं छत्तीसगढ़ के प्रसिद्ध लोकगायक सुनील मानिकपुरी अपनी लोकधुनों से सांस्कृतिक रंग बिखेरेंगे। इसके अतिरिक्त पारंपरिक गुडम कलाकारों द्वारा प्रस्तुत लोक वाद और नृत्य का अद्भुत संगम भी दर्शकों को देखने को मिलेगा।

संपादकीय

व्यापार समझौते का सच

हम एक लोकतांत्रिक देश हैं, लिहाजा अभिव्यक्ति की आजादी और विरोध-प्रदर्शन हमारे संवैधानिक और मौलिक अधिकार हैं। हम प्रधानमंत्री, मंत्रियों, सरकार और नीतियों की आलोचना और विरोध कर सकते हैं, लेकिन ये अधिकार निरंकुश नहीं हैं। उनकी अपनी सीमा, समय और मर्यादाएं तय हैं। जरा संविधान के संबद्ध अध्याय को पढ़ लीजिए। ये अधिकार देश की जन-व्यवस्था को बिगाड़ने वाले नहीं होने चाहिए। किसी के घर में घुसकर आंदोलन खड़े नहीं किए जा सकते। युवा कांग्रेस के बेकमीज कार्यकर्ताओं ने एआई शिखर सम्मेलन में घुसकर जो उत्पात मचाया था, उसे देश ने भी खारिज किया और कांग्रेस के सहयोगी दलों ने भी मुखालफत की, नाराजगी जताई, क्योंकि यह देश के मान-सम्मान का सवाल था। प्रधानमंत्री मोदी और अमरीका के साथ व्यापार समझौते का विरोध करना था, तो पूरा देश खाली पड़ा है। राजधानी दिल्ली में ही आंदोलन-स्थल चिह्नित हैं। कांग्रेस के युवाओं ने एक वैश्विक मंच को तितर-बितर करने की कोशिश की थी। दिल्ली पुलिस ने कुछ गैर-जमानती, गंभीर धाराओं में केस दर्ज किए हैं और 8 उपद्रवी उसकी रिमांड पर हैं। कांग्रेस इन दंगाइयों को बब्बर शेर करार दे रही है और ऐसे प्रदर्शनों के लिए उकसा रही है। केस में आपराधिक साजिश, देश की अखंडता के खिलाफ, दंगे में शामिल होना और भडकाने, लोकसेवक पर हमला आदि की धाराएं लगाई गई हैं। युवा कांग्रेस के अध्यक्ष उदयभानु चिब को भी रिमांड पर लिया गया है। अब इसे व्यापार समझौता बनाम किसान बनाम प्रधानमंत्री का मुद्दा बना दिया गया है। किसान महाचौपाल की पहली रैली के लिए भोपाल चुना गया, क्योंकि मप्र में करीब 83.50 लाख किसान हैं। मप्र को सोया स्टेट कहा जाता है, जहां देश के करीब 45 फीसदी सोयाबीन का उत्पादन होता है। करीब 50 लाख किसान सोयाबीन की खेती करते हैं। दरअसल देश की हकीकत यह है कि भारत करीब 60 फीसदी सोयाबीन एवं खाद्य तेल अर्जेंटिना से आयात करता है और 20 फीसदी तेल ब्राजील से लेते हैं। मात्र 2 फीसदी खाद्य तेल अमरीका से आयात किया जाता है। भारत दशकों से 75 फीसदी खाद्य तेल और दालें आयात करता रहा है, क्योंकि भारत में खपत इतनी है और भारतीय किसान इतना उत्पादन करने में असमर्थ है। भारत कुल 1.61 लाख करोड़ रुपए का खाद्य तेल आयात करता है। क्या इन दशकों में हिंदुस्तान नहीं बिका? या किसान खत्म नहीं हुए? नेता प्रतिपक्ष राहुल गांधी का प्रधानमंत्री मोदी पर गंभीर आरोप है कि उन्होंने अमरीका के साथ व्यापार समझौते के जरिए हिंदुस्तान को ही बेच दिया। वस्त्र उद्योग बर्बाद कर दिया। किसानों को खत्म (सोयाबीन, कपास के संदर्भ में) कर दिया और देश का महत्वपूर्ण डाटा अमरीका को दे दिया। चूंकि राहुल गांधी लोकसभा में नेता प्रतिपक्ष हैं और प्रधानमंत्री का लगातार विरोध करना ही उनका राजनीतिक दायित्व है। भारत के लोकतंत्र में नेता विपक्ष को छाया प्रधानमंत्री कहते हैं, क्योंकि वह दूसरा सबसे महत्वपूर्ण पद है। राहुल गांधी कुछ भी बोल सकते हैं, लेकिन सच तो यह है कि अभी अमरीका के साथ व्यापार समझौता हुआ ही नहीं है। सिर्फ फ्रेमवर्क हुआ था, जिसे कभी भी खारिज किया जा सकता है। अब अमरीकी सर्वोच्च अदालत के अवैध टैरिफ वाले फैसले के बाद दोनों पक्ष पुनर्विचार कर रहे हैं, बैठक भी टाल दी गई है। जब डील हुई ही नहीं, तो देश कैसे बेच दिया गया? इसके अलावा, भारत सरकार के वाणिज्य मंत्री, कृषि मंत्री लिखित तौर पर स्पष्ट कर चुके हैं कि कृषि, खाद्य, डेयरी उत्पादों और मसालों को भारत के बाजार में आने की अनुमति अमरीका को नहीं दी गई है। फिर देशहित से सौदा कैसे कर लिया गया? कमोबेश नेता प्रतिपक्ष देश को भ्रमित और गुमराह न करें। कांग्रेस अभी ऐसी महाचौपाल महाराष्ट्र और राजस्थान में भी आयोजित करेगी। बहरहाल यह उनकी राजनीति है, लेकिन एआई शिखर सम्मेलन के दौरान जो गंगापन सामने आया, क्या उसकी कोई भी लीड खुफिया एजेंसियों को नहीं मिली? यह खुफिया तंत्र की गंभीर नाकामी है कि वैश्विक आयोजन में हुड़दंग मच गया।

# नये भारत की नई PRAHAAR नीति

## आतंक के हर रूप से अब ऐसे निपटेगा भारत

दस्तावेज में यह भी कहा गया है कि भारत आतंकवाद को किसी विशेष धर्म, जाति या राष्ट्रीयता से नहीं जोड़ता। लेकिन यह भी उतनी ही स्पष्टता से दर्ज किया गया है कि सीमा पार से प्रायोजित जिहादी आतंकी संगठन और उनके सहयोगी भारत के खिलाफ लगातार साजिशें रचते रहे हैं। भारत सरकार के गृह मंत्रालय ने सोमवार को देश की पहली समग्र आतंक विरोधी नीति जारी करते हुए स्पष्ट कर दिया है कि अब आतंक के खिलाफ संघर्ष एक संगठित और आक्रामक ढांचे के तहत लड़ा जाएगा। इस नीति का नाम रखा गया है प्रहार। नाम ही संकेत दे रहा है कि यह नीति रक्षात्मक नहीं बल्कि प्रतिघात और प्रतिकार की सोच पर आधारित है। गृह मंत्रालय द्वारा जारी दस्तावेज में साफ कहा गया है कि भारत को सीमा पार प्रायोजित आतंकवाद के साथ-साथ साइबर हमलों, ड्रोन के दुरुपयोग और उभरती तकनीकों के जरिये हो रहे हमलों का भी सामना करना पड़ रहा है। दस्तावेज में यह भी उल्लेख है कि अपराधी हैकर और कुछ राष्ट्र लगातार साइबर हमलों के जरिये भारत को निशाना बना रहे हैं। यह खतरा अब केवल बंदूक और बारूद तक सीमित नहीं रहा, बल्कि की-बोर्ड, कोड और क्रिप्टो वॉलेट तक फैल चुका है। नीति में यह रेखांकित किया गया है कि भारत जल, थल और नभ तीनों मोर्चों पर आतंकी खतरों से जूझ रहा है।



बिजली, रेल, विमानन, बंदरगाह, रक्षा, अंतरिक्ष और परमाणु ऊर्जा जैसे महत्वपूर्ण क्षेत्रों की सुरक्षा क्षमता को मजबूत किया गया है ताकि राज्य और गैर राज्य तत्वों की साजिशों को विफल किया जा सके। यह स्पष्ट संकेत है कि अब आतंक के खिलाफ केवल घटनाओं के बाद कार्रवाई नहीं होगी, बल्कि रणनीतिक तैयारी पहले से की जाएगी। दस्तावेज में यह भी कहा गया है कि भारत आतंकवाद को किसी विशेष धर्म, जाति या राष्ट्रीयता से नहीं जोड़ता। लेकिन यह भी उतनी ही स्पष्टता से दर्ज किया गया है कि सीमा पार से प्रायोजित जिहादी आतंकी संगठन और उनके सहयोगी भारत के खिलाफ लगातार साजिशें रचते रहे हैं। अल कायदा और आईएसआईएस जैसे वैश्विक आतंकी संगठनों का नाम लेते हुए नीति में कहा गया है कि ये संगठन स्लीपर सेल के जरिये भारत में हिंसा भड़काने की कोशिश करते रहे हैं। विशेष चिंता का विषय ड्रोन और रोबोटिक तकनीक का दुरुपयोग है, खासकर पंजाब और जम्मू-कश्मीर जैसे सीमावर्ती क्षेत्रों में। हथियार और मादक पदार्थ गिराने से लेकर आतंकी हमलों की साजिश तक, तकनीक का इस्तेमाल तेजी से बढ़ा है। सोशल मीडिया, एन्क्रिप्शन टूल, डॉक वेब और क्रिप्टो वॉलेट के जरिये फंडिंग और प्रचार का नेटवर्क खड़ा किया जा रहा है। नीति इस डिजिटल युद्ध को पहचानते हुए सीबीआरएनईडी यानी रासायनिक, जैविक, विकिरण, परमाणु, विस्फोटक और डिजिटल सामग्री तक आतंकी पहुंच को रोकने की चुनौती पर जोर देती है। गृह मंत्रालय ने जांच की प्रक्रिया को मजबूत करने के लिए हर स्तर पर कानूनी विशेषज्ञों को जोड़ने की सिफारिश की है ताकि एफआईआर से

लेकर अभियोजन तक केस मजबूत बन सके। यह कदम आतंक के खिलाफ अदालतों में निर्णायक सजा सुनिश्चित करने की दिशा में अहम माना जा रहा है। कट्टरपंथ के मुद्दे पर भी नीति स्पष्ट है। अक्सर देखने में आता है कि आतंकी संगठन भारतीय युवाओं को बरगलाने की कोशिश करते हैं। ऐसे मामलों में चरणबद्ध पुलिस प्रतिक्रिया, कानूनी कार्रवाई और पुनर्वास कार्यक्रमों का प्रावधान किया गया है। समुदाय और धार्मिक नेताओं की भूमिका को भी रेखांकित करते हुए कहा गया है कि जागरूकता और संवाद के जरिये युवाओं को भटकने से रोका जाएगा। जेलों में भी डिरेडिकलाइजेशन कार्यक्रम चलाने की बात कही गई है। यह नीति केवल घरेलू ढांचा नहीं है। इसमें अंतरराष्ट्रीय और क्षेत्रीय सहयोग की भी आवश्यकता पर बल दिया गया है, क्योंकि आतंक का नेटवर्क सीमाओं से परे फैला हुआ है। विदेशी संगठन स्थानीय ढांचे और भूगोल का उपयोग कर हमलों की साजिश रचते हैं। ऐसे में समन्वित वैश्विक कार्रवाई जरूरी है। देखा जाये तो प्रहार नीति वस्तुतः उस बदले हुए भारत को दर्शाती है जो अब आतंकवाद को नियति मानकर सहने वाला राष्ट्र नहीं रहा। पिछले एक दशक में मोदी सरकार ने यह स्पष्ट कर दिया है कि सीमा पार आतंकवाद का जवाब केवल कूटनीतिक नीति से नहीं बल्कि निर्णायक कार्रवाई से दिया जाएगा। सर्जिकल स्ट्राइक, एयर स्ट्राइक और ऑपरेशन सिंदूर के बाद अब यह नीति उस सोच को संस्थागत रूप दे रही है। भारत की प्रहार नीति का सामरिक महत्व अत्यंत गहरा है। यह स्पष्ट संदेश देती है कि भारत बहु

आयामी युद्ध को समझता है। आतंक अब केवल सीमा पार घुसपैठ नहीं, बल्कि साइबर स्पेस, वित्तीय नेटवर्क और वैचारिक प्रचार के जरिये भी फैलाया जाता है। प्रहार इन सभी मोर्चों पर एकीकृत प्रतिक्रिया का ढांचा प्रस्तुत करता है। साथ ही यह नीति रक्षात्मक मानसिकता से बाहर निकलकर सक्रिय प्रतिरोध और पूर्व तैयारी की रणनीति अपनाती है। इसके अलावा, यह कानून, तकनीक और समाज तीनों को एक साथ जोड़ती है। सीमा पार से प्रायोजित आतंकवाद के खिलाफ मोदी सरकार की नीति ने स्पष्ट कर दिया है कि अब धैर्य की भी सीमा है। कश्मीर में आतंकी ढांचे को तोड़ने, फंडिंग पर नकेल कसने और अलगाववादी नेटवर्क को ध्वस्त करने के कदमों ने जमीन पर असर दिखाया है। प्रहार उसी क्रम का अगला चरण है जहां आतंक के हर स्वरूप को चिन्हित कर व्यवस्थित ढंग से कुचला जाएगा। जो लोग आतंक के खिलाफ कठोर नीति को लेकर संशय जताते हैं, उन्हें समझना चाहिए कि राष्ट्रीय सुरक्षा भावनात्मक उदारता से नहीं बल्कि कठोर निर्णयों से सुरक्षित होती है। भारत ने यह भी स्पष्ट किया है कि वह किसी धर्म को आतंक से नहीं जोड़ता, लेकिन आतंक के नाम पर देश को अस्थिर करने की हर साजिश का मुंहतोड़ जवाब देगा। बहरहाल, प्रहार नीति एक संदेश है कि नया भारत हमले का इंतजार नहीं करता, बल्कि खतरे की पहचान कर पहले ही प्रहार करता है। यही रणनीतिक परिपक्वता किसी भी उभरती शक्ति की पहचान होती है। आतंक के खिलाफ यह संगठित, आक्रामक और समन्वित दृष्टिकोण आने वाले समय में भारत की सुरक्षा संरचना को और अधिक सुदृढ़ करेगा।

राशिफल

मेष राशि :- किसी आरोप से बचें, मानसिक पीड़ा तथा प्रतिष्ठा में आंच आने की स्थिति बनेगी।  
 वृष राशि :- सतर्कता से कार्य करें, पराक्रम तथा मनोबल उसाहवर्धक होगा, समय का ध्यान रखें।  
 मिथुन राशि :- कहीं विवादग्रस्त होने से बचें अन्यथा कार्य में निराशा तथा धन हानि होगी।  
 कर्क राशि :- मान-प्रतिष्ठा तथा प्रभुत्व वृद्धि, कार्य कुशलता से संतोष अवश्य ही होगा, समय का ध्यान रखें।  
 सिंह राशि :- भाग्य का सितारा प्रबल रहेगा, रुके कार्य रूपरेखा बनाकर समय पर निपटा लें।  
 कन्या राशि :- सामाजिक कार्यों में प्रतिष्ठा-प्रभुत्व वृद्धि तथा आर्थिक कार्य योजना सफल होगी।  
 तुला राशि :- कहीं विवादग्रस्त होने से बचें, समय की अनुकूलता रहेगी, समय पर कार्य करें।  
 वृश्चिक राशि :- समय अनुकूल नहीं विशेष कार्य स्थगित रखें, कार्य अवरोध से बचकर चलें।  
 धनु राशि :- स्वभाव में क्रोध व आवेश से हानि होगी, समय स्थिति का लाभ अवश्य लें।  
 मकर राशि :- मानसिक उद्विग्नता हानिप्रद रहेगी, समय स्थिति का ध्यान रखकर कार्य करें।  
 कुंभ राशि :- स्वभाव में क्रोध व आवेश हानिप्रद, समय को समझकर काम बना लें।  
 मीन राशि :- अर्थ व्यवस्था से सुख-समृद्धि के साधन जुटाकर कार्य बनाने का प्रयास करें।

### एसएमएफजी इंडिया क्रेडिट पशु विकास दिवस के माध्यम से सर्वोत्तम सेवा में अग्रणी

#### 1.55 लाख ग्रामीणों पर उत्पन्न किया सकारात्मक प्रभाव

मुंबई। भारत की अग्रणी एनबीएफसी में से एक एसएमएफजी इंडिया क्रेडिट ने 14 फरवरी 2026 को अपनी प्रमुख पशु कल्याण एवं ग्रामीण आजीविका पहल, पशु विकास दिवस के आठवें संस्करण का सफल समापन किया। सर्वोत्तम सेवा: पशु, परिवार और प्रगति की थीम पर आधारित इस पहल ने पशुओं के स्वास्थ्य, परिवार के कल्याण एवं स्थायी प्रगति को बढ़ावा देकर समग्र ग्रामीण विकास के लिए संगठन की प्रतिबद्धता को मजबूत बनाया। 2014 में लॉन्च किया गया पशु विकास दिवस पशु मालिकों को निःशुल्क वेटेरीनरी सेवाएं और विशेषज्ञों का मार्गदर्शन उपलब्ध कराकर उनकी स्वास्थ्यसेवा संबंधी जरूरतों को पूरा करता है। पिछले सालों के दौरान यह पहल देश के सबसे बड़े एक दिवसीय पशु कल्याण प्रोग्रामों में से एक के रूप में उभरी गई। एसएमएफजी इंडिया क्रेडिट ने 1.55 लाख से अधिक जिंदगीयों पर सकारात्मक प्रभाव उत्पन्न किया है, जिसके तहत तकरीबन 1.4 लाख पशुओं का इलाज किया गया, 14,000 से अधिक लोगों को स्वास्थ्य सेवाओं में सहयोग दिया गया,



इससे 30,000 से अधिक परिवारों को लाभ हुआ। इस पहल का संचालन 16 राज्यों में 510 एसएमएफजी ग्रामशक्ति शाखाओं में किया गया, जो ग्रामीण भारत में कंपनी की गहरी पहुंच को दर्शाती है। मध्य प्रदेश में पशु विकास दिवस का आयोजन 41 लोकेशनों में किया गया, जिसके तहत तकरीबन 16000 पशुओं को स्वास्थ्य देखभाल सेवाएं मुहैया कराई गईं और 2200 से अधिक परिवारों को लाभ हुआ। हर कैम्प में स्थानीय वेटेरीनरी डॉक्टरों ने पशुओं की निःशुल्क जांच की, पशुओं के लिए मुफ्त दवाएं बांटी गईं, टीकाकरण किया और दुधारू पशुओं की

उत्पादकता बढ़ाने के लिए सलाह दी गई। इस पहल के सफल समापन पर बात करते हुए श्री रवि नारायणन, मैनेजिंग डायरेक्टर एवं चीफ एक्जिक्यूटिव ऑफिसर, एसएमएफजी इंडिया क्रेडिट ने कहा, सर्वोत्तम सेवा सर्वोच्च मानकों की सेवाएं उपलब्ध कराने के बारे में हैं- जहां सहानुभूति के साथ प्रभाव और इरादे का संयोजन गहरा प्रभाव उत्पन्न करता है। ग्रामीण भारत में पशुओं का स्वास्थ्य, परिवारों की सुरक्षा और आर्थिक प्रगति एक दूसरे के साथ गहराई से जुड़े हैं। पशु विकास दिवस पशुओं को देखभाल, आजीविका के सशक्तीकरण और समुदायों

के कल्याण को समर्थन देकर इस सिस्टम को मजबूत बनाने की हमारी प्रतिबद्धता को दर्शाती है। इस पहल के जरिए हमारा उद्देश्य ऐसे स्थायी परिणामों का निर्माण करना है जो किसान के परिवार को सशक्त बनाएं और बुनियादी स्तर पर समावेशी विकास को बढ़ावा दें। पिछले सालों के दौरान इस पहल को कई राष्ट्रीय एवं अंतरराष्ट्रीय सम्मान मिले हैं जो इसके प्रभाव और पैमाने की पुष्टि करते हैं। पीवीडी को 2015 में लिम्का बुक ऑफ रिकॉर्ड्स में, 2018 में बेस्ट ऑफ इंडिया रिकॉर्ड्स में, 2019 में वर्ल्ड बुक ऑफ रिकॉर्ड्स में तथा 2024 में एक ही दिन में सबसे बड़े राष्ट्रव्यापी पशु देखभाल शिविरों के आयोजन के लिए वर्ल्ड रिकॉर्ड्स युनियन में शामिल किया गया। इसी विरासत को आगे बढ़ाते हुए एसएमएफजी इंडिया क्रेडिट ने 2025 में एक उल्लेखनीय विश्वस्तरीय उपलब्धि हासिल की, जब पशु विकास दिवस ने देश भर की कई लोकेशनों में एक साथ सबसे बड़े कैटल वेलफेयर लैसन के लिए गिनीज वर्ल्ड रिकॉर्ड बनाया- जिससे ग्रामीण कल्याण, पशुओं की देखभाल और बड़े पैमाने पर सामुदायिक विकास के लिए कंपनी की दीर्घकालिक प्रतिबद्धता और मजबूत हुई।

### तमिलनाडु में 63 करोड़ का तूफान, रॉकिंग स्टार यश की टॉक्सिक ने रचा नया इतिहास

मुंबई। रॉकिंग स्टार यश की फिल्म टॉक्सिक: ए फेयरी टेल फॉर ग्रीन अप्स की तमिलनाडु डिस्ट्रीब्यूशन डील 63 करोड़ एडवांस पर कमीशन बेसिस में लॉक हो चुकी है। हाल के सालों में यह इस टैरिटी की सबसे बड़ी डील में से एक मानी जा रही है। फिल्म को लेकर जबरदस्त उम्मीदें पहले से ही थीं, और अब यह डील इसे राज्य की सबसे बड़ी आने वाली रिलीज में शुमार कर रहा है। पूरे तमिलनाडु में फिल्म को दमदार मल्टी-डिस्ट्रीब्यूटर स्ट्रैटेजी के साथ रिलीज किया जाएगा, जिससे हर सर्किट में मजबूत पकड़ बनाई जा सके। चेन्नई सिटी को थिंक स्टूडियो के स्वरूप रेड्डी संभालेंगे, जबकि चेंगलपट्टु एरिया व्हाइट नाइट्स के ट्राइडेंट रवि किज्जे रहेंगे। कोयंबटूर, नाथ और सायथ आर्काट, तिरुनेलवेली और कन्याकुमारी सर्किट की कमान एस पिक्चर श्रीनिवासन के हाथ में होगी। वहीं मदुरै और रामनाड, त्रिची और तंजावुर, और सलेम जैसे अहम सर्किट 5 स्टार सैथिल मैनेज करेंगे। यह सुनियोजित टैरिटीरियल मॉडल सिंगल स्क्रीन से लेकर मल्टीप्लेक्स चैन तक हर जगह मजबूत शोकेसिंग सुनिश्चित करेगा। डिस्ट्रीब्यूशन पार्टनर्स ने इस साझेदारी को लेकर उत्साह जताते हुए कहा कि टॉक्सिक आज के समय की सबसे बहुप्रतीक्षित भारतीय फिल्मों में से एक है और तमिलनाडु में इसे लेकर जो प्यार और उत्साह दिख रहा है, वह अद्भुत है। सालों से यहां के दर्शकों ने यश को जिस अनपत्न और जोश के साथ अपनाया है, वह बेहद खास है।



इतनी बड़ी और महत्वाकांक्षी फिल्म का हिस्सा बनना हमारे लिए सिर्फ बिजनेस डील नहीं, जबरदस्त उम्मीदें पहले से ही थीं, और अब यह डील इसे राज्य की सबसे बड़ी आने वाली रिलीज में शुमार कर रहा है। पूरे तमिलनाडु में फिल्म को दमदार मल्टी-डिस्ट्रीब्यूटर स्ट्रैटेजी के साथ रिलीज किया जाएगा, जिससे हर सर्किट में मजबूत पकड़ बनाई जा सके। चेन्नई सिटी को थिंक स्टूडियो के स्वरूप रेड्डी संभालेंगे, जबकि चेंगलपट्टु एरिया व्हाइट नाइट्स के ट्राइडेंट रवि किज्जे रहेंगे। कोयंबटूर, नाथ और सायथ आर्काट, तिरुनेलवेली और कन्याकुमारी सर्किट की कमान एस पिक्चर श्रीनिवासन के हाथ में होगी। वहीं मदुरै और रामनाड, त्रिची और तंजावुर, और सलेम जैसे अहम सर्किट 5 स्टार सैथिल मैनेज करेंगे। यह सुनियोजित टैरिटीरियल मॉडल सिंगल स्क्रीन से लेकर मल्टीप्लेक्स चैन तक हर जगह मजबूत शोकेसिंग सुनिश्चित करेगा। डिस्ट्रीब्यूशन पार्टनर्स ने इस साझेदारी को लेकर उत्साह जताते हुए कहा कि टॉक्सिक आज के समय की सबसे बहुप्रतीक्षित भारतीय फिल्मों में से एक है और तमिलनाडु में इसे लेकर जो प्यार और उत्साह दिख रहा है, वह अद्भुत है। सालों से यहां के दर्शकों ने यश को जिस अनपत्न और जोश के साथ अपनाया है, वह बेहद खास है।

### नारियल के छिलके फेंकने की गलती न करें, जानें इसके फायदे

बेकार समझे जाने वाले नारियल के छिलके एंटीऑक्सीडेंट्स और फाइबर से भरपूर होते हैं, जो डायबिटीज, हार्ट डिजीज और कब्ज जैसी समस्याओं में राहत दे सकते हैं। इन छिलकों का पाउडर या चाय बनाकर सेवन करने से मेटाबॉलिज्म बूट होता है और गट हेल्थ भी सुधरती है। नारियल का सेवन हम सभी करते हैं और इसकी अलग-अलग तरीके से सेवन करते हैं। कई बार हम नारियल पानी पीते हैं, तो कभी कच्चा नारियल खाते हैं। यह हेल्थ के लिए अच्छा माना जाता है। लेकिन, क्या आप ने कभी नारियल के छिलकों का कभी इस्तेमाल किया है। नारियल के छिलकों को बेकार समझकर फेंक देती हैं। दरअसल, नारियल के छिलके न्यूट्रिशन का पावर हाउस होते हैं। अगर



आप इन्हें सही तरह से डाइट में शामिल करेंगे, तो इससे सेहत को कई फायदे मिल सकते हैं। आइए आपको बताते नारियल के छिलके कैसे फायदेमंद हैं। नारियल के छिलकों के सेहत के लिए फायदे - नारियल के छिलकों में एंटीऑक्सीडेंट्स, फाइबर और कई लाभदायक बायोएक्टिव कंपाउंड्स होते हैं।

फेरुलिक और क्लोरोजेनिक एसिड जैसे पॉलीफेनॉल से भरपूर नारियल के छिलके ऑक्सीडेंटिव स्ट्रेस से लड़ने में मदद करते हैं, जिससे डायबिटीज और हार्ट डिजीज जैसी बीमारियों का खतरा कम होता है। - हेल्थ एक्सपर्ट का मानना है कि इनमें एंटीमाइक्रोबियल गुण होते हैं, जिसकी वजह से ये गट हेल्थ के लिए सेफ होता है। - नारियल के छिलकों में डाइटरी फाइबर पाए जाते हैं। यह बाउल मूवमेंट में सुधार करते हैं और कब्ज को दूर करते हैं। इनमें एंटी-ऑक्सीडेंट गुण पाए जाते हैं, जो कि कई फायदों से अधिक है। - ये फ्री रेडिकल्स को बेअसर करके रिस्कन को हेन्टी बनाते हैं और एजिंग के साइड्स को कम करता

है। - यह मेटाबॉलिज्म के लिए भी फायदेमंद होते हैं। इनमें ब्लड शुगर और कोलेस्ट्रॉल को रेगुलेट करने वाले गुण पाए जाते हैं। ये लिपिड प्रोफाइल को मैनेज करने में मदद कर सकते हैं। सुखे नारियल के छिलकों को डाइट में कैसे इस्तेमाल करें? - सुखे नारियल को डाइट में हिस्सा बनाने के लिए आप छिलकों को ग्राइंड करके इनका पाउडर बनाएं। इस पाउडर को आप स्मूदीज या सॉसिजों में डाल सकती हैं। इनकी चाय भी काफी फायदेमंद है। - आप चाहे तो इन छिलकों को अदरक के साथ उबालकर इसकी चाय बनाएं। इससे आपका शरीर डिटॉक्स होगा और वजन भी कम होगा। - इसमें एंटीइंफ्लेमेटरी गुणों के कारण इन्हें हेन्टी बनाते हैं और एजिंग के साइड्स को कम करता

आज ही बनाएं अपनी खुद की न्यूज वेबसाइट

**NEW WEBSITE**

बने न्यूज वेबसाइट के मालिक..

संपर्क करें 7415685293

बिना साइन बोर्ड 'चोरी-छुपे' काम, लागतझएजेंसी का कोई खुलासा नहीं; घटिया सामग्री के आरोप

# कृषि उपज मंडी सिमरिया में संदिग्ध निर्माण पर बवाल

विनोद दुबे जिला ब्यूरो दैनिक रेवांचल टाइम्स सिवनी। कृषि उपज मंडी सिमरिया परिसर में चल रहे निर्माण कार्य ने पारदर्शिता और गुणवत्ता पर गंभीर सवाल खड़े कर दिए हैं। स्थल पर न तो परियोजना का अधिकृत साइन बोर्ड लगा है और न ही स्वीकृत लागत, निर्माण अवधि, कायादेश संख्या या निर्माण एजेंसी/टेकेदार का नाम प्रदर्शित है। शासकीय निर्माण कार्यों में यह जानकारी सार्वजनिक रूप से प्रदर्शित करना अनिवार्य माना जाता है, ताकि आमजन निगरानी कर सकें। इसके अभाव में पूरे कामकाज पर संदेह गहरता जा रहा है।

स्थानीय लोगों और मंडी से जुड़े व्यापारियों का आरोप है कि निर्माण में मानकों की अनदेखी की जा रही है। बताया जा रहा है कि स्लैब में पतला लोहे का जाल बिछाया गया है, जबकि निर्धारित मोटाई और ग्रेड का उपयोग होना चाहिए। गिट्टी की जगह निम्न गुणवत्ता की सामग्री इस्तेमाल किए जाने की भी चर्चा है। यदि ये आरोप सही पाए जाते हैं तो भवन



की मजबूती और दीर्घकालिक टिकाऊपन पर गंभीर असर पड़ सकता है, जिससे भविष्य में दुर्घटना की आशंका से इनकार नहीं किया जा सकता। सूत्रों के

अनुसार कार्य तेजी से किया जा रहा है, लेकिन गुणवत्ता परीक्षण, माप-पुस्तिका (एम.बी.) की प्रविष्टि और तकनीकी स्वीकृतियों की स्थिति स्पष्ट

नहीं है। आरोप यह भी है कि टेकेदार और संबंधित विभाग की कथित मिलीभगत से शासन की राशि का दुरुपयोग किया जा रहा है। पारदर्शिता के अभाव में यह आशंका और प्रबल हो रही है कि कहीं नियमों को दरकिनार कर भुगतान की प्रक्रिया आगे न बढ़ा दी जाए। किसानों और व्यापारियों का कहना है कि मंडी परिसर में बनने वाला ढांचा उनकी रोजमर्रा की गतिविधियों से सीधे जुड़ा है। ऐसे में घटिया निर्माण न केवल सरकारी धन की बर्बादी है, बल्कि किसानों की सुरक्षा और सुविधा से भी समझौता है। उन्होंने मांग की है कि— निर्माण स्थल पर तत्काल अधिकृत साइन बोर्ड लगाया जाए। स्वीकृत लागत, कार्य अवधि और एजेंसी का विवरण सार्वजनिक किया जाए। उपयोग की जा रही सामग्री का स्वतंत्र लेब परीक्षण कराया जाए। तकनीकी दल द्वारा स्थल निरीक्षण कर रिपोर्ट सार्वजनिक की जाए। अब निर्माण जिम्मेदार अधिकारियों पर टिकी है कि वे मामले का सज्जान लेकर पारदर्शिता और गुणवत्ता सुनिश्चित करते हैं या फिर यह निर्माण कार्य चूं ही सवालों के घेरे में चलता रहेगा।

## दाउदी बोहरा समाज की अनोखी पहल सिवनी में विशाल निःशुल्क स्वास्थ्य शिविर का आयोजन

दैनिक रेवांचल टाइम्स सिवनी— सामाजिक सरोकार, राष्ट्रनिष्ठा और जनकल्याण की परंपरा को आगे बढ़ाते हुए दाउदी बोहरा समाज द्वारा आज बोहरा मस्जिद, सिवनी में एक विशाल निःशुल्क स्वास्थ्य शिविर का आयोजन किया गया। यह शिविर समाज के धर्मगुरु सैयदना आली कदर मुफ्फल सैयदना के मार्गदर्शन एवं फरमान के अनुरूप संपन्न हुआ। शिविर का मुख्य उद्देश्य समाज के प्रत्येक व्यक्ति को स्वास्थ्य के प्रति जागरूक करना और संभावित बीमारियों की समय रहते पहचान कर उन्हें गंभीर होने से पहले नियंत्रित करना रहा। बदलते मौसम, ग्लोबल वार्मिंग और बढ़ती स्वास्थ्य चुनौतियों को ध्यान में रखते हुए यह पहल की गई, ताकि पवित्र रमजान-उल-मुबारक के दौरान रोजा, नमाज और इबादत में किसी प्रकार की स्वास्थ्य बाधा न आए। शिविर में समाज के सभी वर्गों— महिलाओं, पुरुषों, बच्चों एवं बुजुर्गों— का संपूर्ण स्वास्थ्य परीक्षण किया गया। अनुभवी चिकित्सकों की टीम ने ब्लड प्रेशर, शुगर, सामान्य स्वास्थ्य जांच सहित आवश्यक चिकित्सीय परामर्श भी प्रदान किया। जरूरतमंदों को आगे की जांच और उपचार संबंधी मार्गदर्शन भी दिया गया। समाजजनों ने इस सराहनीय पहल की मुक्तकंठ से प्रशंसा करते हुए इसे जनहित में एक प्रेरणादायक कदम बताया। आयोजन की सफलता में समाज के पदाधिकारियों एवं स्वयंसेवकों की सक्रिय भूमिका रही।

## सिवनी: 'संकल्प से समाधान' शिविर में उमड़े नागरिक, 248 आवेदनों का हुआ निराकरण

दैनिक रेवांचल टाइम्स सिवनी— शासन के निर्देशानुसार जनसमस्याओं के त्वरित निराकरण हेतु नगर पालिका परिषद सिवनी द्वारा बुधवार, 25 फरवरी को विशेष शिविर का आयोजन किया गया। 'संकल्प से समाधान' अभियान के तहत शहर के उर्दू स्कूल प्रांगण में आयोजित इस शिविर में सुबह 11 बजे से शाम 5 बजे तक नागरिकों को मूलभूत सुविधाओं और प्रमाण पत्रों से संबंधित लाभ प्रदान किए गए। एक ही छत के नीचे मिली सुविधाएँ— शिविर के दौरान नगर पालिका के विभिन्न विभागों के स्टॉल लगाए गए थे, जहाँ अधिकारियों ने प्राप्त आवेदनों पर तत्परता से कार्रवाई की। दिनभर चले इस शिविर में कुल 248 हितग्राहियों को लाभान्वित किया गया। शिविर की मुख्य उपलब्धियां— प्रमाण पत्र: कानूनी प्रमाण पत्र जारी किए गए। राजस्व एवं ड्यूज: सर्वाधिक योजनाओं का लाभ सीधे और सुलभ तरीके से जनता तक पहुंचाना है।



किए गए। साथ ही अविवादित संपत्ति नामांतरण के 2 प्रकरणों का निराकरण हुआ। मूलभूत सुविधाएँ: 12 नागरिकों को मांग पत्र अनुसार राशि जमा करने पर नवीन नल कनेक्शन की स्वीकृति दी गई। सामाजिक सुरक्षा: इंदिरा गांधी राष्ट्रीय वृद्धावस्था पेंशन के 2 प्रकरण और आर्थिक एवं सांख्यिकी विभाग से संबंधित 35 मामलों का निपटारा किया गया। अधिकारियों की रही मौजूदगी— शिविर में नगर पालिका सिवनी के विभिन्न विभागों के अधिकारी और कर्मचारी उपस्थित रहे, जिन्होंने नागरिकों की समस्याओं को सुनकर मौके पर ही समाधान की प्रक्रिया पूर्ण की। नगर पालिका प्रशासन ने बताया कि इस अभियान का मुख्य उद्देश्य शासन की योजनाओं का लाभ सीधे और सुलभ तरीके से जनता तक पहुंचाना है।

## नहरे रोजेदार अजलान ने जीता सबका दिल 5 साल की उम्र में रखा पहला रोजा

दैनिक रेवांचल टाइम्स सिवनी— पवित्र रमजान माह के दौरान जहाँ बड़े-बुजुर्ग और युवा पूरी श्रद्धा से रोजे रख रहे हैं, वहीं एक नन्हे बच्चे ने भी अपने हीसले और आस्था से सबका दिल जीत लिया। मात्र 5 साल के अजलान ने इस वर्ष पहला रोजा रखकर परिवार और आसपास के लोगों को आश्चर्यचकित कर दिया। अजलान सुबह सहर की समय अपने माता-पिता के साथ उठे और पूरे उत्साह के साथ रोजे की शुरुआत की। दिनभर उन्होंने बिना किसी शिकायत के रोजा रखा और शाम को इफ्तार के समय पूरे परिवार के साथ रोजा खोला। इतनी छोटी उम्र में रोजा रखने की



उसकी लगन और धैर्य देखकर परिवार के सदस्य गर्व से भर उठे। अजलान के पिता सादिक खान ने बताया कि बच्चे ने खुद रोजा रखने की इच्छा जताई थी। पहले तो परिवार ने उसे समझाने की कोशिश की, लेकिन उसकी जिद और उत्साह को देखकर उन्हें उसकी हिम्मत बढ़ानी पड़ी। दिनभर अजलान ने नमाज, दुआ और अच्छे कामों में समय बिताया। मोहल्ले के लोगों ने भी अजलान की सराहना करते हुए उसे दुआएं दीं और उसके उज्वल भविष्य की कामना की। कई लोगों ने कहा कि इतनी कम उम्र में धार्मिक आस्था और अनुशासन का यह उदाहरण अन्य बच्चों के लिए भी प्रेरणा है। रमजान के इस पाक महिने में अजलान का यह कदम एक मिसाल बन गया है, जो यह दिखाता है कि सच्ची नीयत और हिम्मत हो तो उम्र कोई मायने नहीं रखती।

## स्वागत, ज्ञापन और कवि सम्मेलन में मुख्य अतिथि के रूप में सहभागिता अविनाश पांडे का सिवनी प्रवास

दैनिक रेवांचल टाइम्स सिवनी— अखिल भारतीय कांग्रेस कमेटी के महासचिव एवं उत्तर प्रदेश के प्रभारी अविनाश पांडे का रविवार को सिवनी प्रवास हुआ। उनके सिवनी सर्किट हाउस आगमन पर जिला कांग्रेस कमेटी सिवनी के अध्यक्ष नरेश मरावी सहित वरिष्ठ कांग्रेस नेताओं मोहन सिंह चंदेल, अतुल मालू, विष्णु करोसिया, विनोद नामदेव एवं आजम खान दीवान ने पुष्पहार भेंट कर आत्मीय स्वागत किया। प्रवास के दौरान पुरानी पेंशन बहाली आंदोलन से जुड़े कर्मचारी संगठन के प्रतिनिधियों ने श्री पांडे को ज्ञापन सौंपकर अपनी मांगों से अवगत कराया। श्री पांडे ने ज्ञापन पर गंभीरता से विचार

करने का आश्वासन दिया। इसके उपरांत उन्होंने अपने व्यक्तिगत मित्र पवन मालू के निवास पर पहुंचकर सौजन्य भेंट की। रात्रि 9 बजे वे गांधी चौक, शुक्रवारी बाजार पहुंचे, जहां सुभद्रा कुमारी चौहान स्मृति मंच कलबोर्ड, जिला सिवनी द्वारा आयोजित अखिल भारतीय कवि सम्मेलन में मुख्य अतिथि के रूप में शामिल हुए। कार्यक्रम में उन्होंने साहित्य और सामाजिक सरोकारों पर विचार व्यक्त किए। विशेष उल्लेखनीय है कि पांडे राजनीतिक दायित्वों के साथ-साथ साहित्यिक गतिविधियों से भी जुड़े हैं। वे कवि प्रदीप फाउंडेशन नागपुर के अध्यक्ष के रूप में साहित्यिक आयोजनों को बढ़ावा दे रहे हैं।

## भाजपा ने घोषित की सिवनी जिला पदाधिकारियों की नई टीम; मीना बिसेन ने सौंपी 31 नेताओं को जिम्मेदारी

दैनिक रेवांचल टाइम्स सिवनी— भारतीय जनता पार्टी की जिला अध्यक्ष श्रीमती मीना बिसेन ने प्रदेश नेतृत्व की सहमति से सिवनी जिले के नए पदाधिकारियों की घोषणा कर दी है। प्रदेश अध्यक्ष व विधायक हेमंत खण्डेलवाल की अनुमति के बाद जारी इस सूची में संगठन की मजबूती और आगामी कार्यक्रमों को ध्यान में रखते हुए 31 प्रमुख नेताओं को महत्वपूर्ण दायित्व सौंपे गए हैं। उपाध्यक्ष और मंत्रियों की लंबी सूची— जारी सूची के अनुसार, जिले में 8 उपाध्यक्ष बनाए गए हैं, जिनमें श्रीमती गोमती ठाकुर, डॉ. अभिजीत चौहान, आनंद शर्मा, अनिल गोल्हानी, संतोष नागपुरे, नवनीत ठाकुर, श्रीमती राजेश्वरी उईके और सुरेश सनोडिया शामिल हैं। संगठन के कार्यों के समन्वय के लिए 3 महामंत्रियों की नियुक्ति की गई है, जिनमें संतोष अग्रवाल, मुकेश बघेल और गजानंद पंचेश्वर को जिम्मेदारी दी गई है। वहीं, 8 सचिव (मंत्री) भी नियुक्त किए गए हैं, जिनमें नीलकंठ तिवारी, दिलीप बघेल, पीयूष दुबे, श्रीमती उर्मिला उईके, मुनियां टांक, संदीप उईके, गोपाल पवने और श्रीमती आशा डहेरिया के नाम

शामिल हैं। विभागों का बँटवारा संगठन के वित्तीय और प्रशासनिक कार्यों के लिए विशेष नियुक्तियों की गई हैं: कोषाध्यक्ष: राजेन्द्र डहरवाल (सह-कोषाध्यक्ष: समीर ठाकुर) कार्यालय मंत्री: विवेन्द्र राजपूत (सह-कार्यालय मंत्री: अलकेश रजक) मीडिया प्रभारी: श्रीकांत अग्रवाल (सह-मीडिया प्रभारी: अशोक बंदेवार) आईटी और सोशल मीडिया पर जोर— डिजिटल मोर्चे पर पार्टी को सक्रिय करने के लिए मनोज मर्दन त्रिवेदी को जिला संयोजक आई.टी. सेल और आशीष सोनी को जिला संयोजक सोशल मीडिया नियुक्त किया गया है। साथ ही, प्रधानमंत्री के लोकप्रिय कार्यक्रम 'मन की बात' के लिए सचिन अवधिया को जिला प्रभारी बनाया गया है। पार्टी सूत्रों का कहना है कि इस नई कार्यकारिणी में अनुभवी चेहरों के साथ-साथ युवाओं को भी पर्याप्त स्थान दिया गया है, ताकि जिले के हर क्षेत्र में पार्टी की पकड़ मजबूत बनी रहे। घोषणा के बाद नवनियुक्त पदाधिकारियों को बधाई देने का ताता लगा हुआ है।

## उप तहसील कार्यालय कान्हीवाड़ा का कलेक्टर ने किया निरीक्षण

सिवनी। कलेक्टर श्रीमती शीतला पटले ने मंगलवार 24 फरवरी को उप तहसील कार्यालय कान्हीवाड़ा का निरीक्षण कर राजस्व कार्यों की प्रगति का जांचा लिया। निरीक्षण के दौरान उन्होंने कार्यालयीन व्यवस्थाओं का अवलोकन करते हुए लंबित राजस्व प्रकरणों की विस्तृत समीक्षा की। कलेक्टर श्रीमती पटले ने नामांतरण, बंटवारा, सीमांकन सहित अन्य लंबित प्रकरणों की स्थिति की जानकारी ली।

न्यायालय तहसीलदार तहसील छपारा जिला सिवनी म090			
क्रमांक / 193 / 116 / 2026	इशतहार	प्रमाण तिथि 20.02.2026	प्रमाण तिथि 20.02.2026
एतद द्वारा सार्वजनिक रूप से सूचित किया जाता है कि, आदेशक/अवेरिफाई की अनुमति प्राप्त नहीं है।	एतद द्वारा सार्वजनिक रूप से सूचित किया जाता है कि, आदेशक/अवेरिफाई की अनुमति प्राप्त नहीं है।	एतद द्वारा सार्वजनिक रूप से सूचित किया जाता है कि, आदेशक/अवेरिफाई की अनुमति प्राप्त नहीं है।	एतद द्वारा सार्वजनिक रूप से सूचित किया जाता है कि, आदेशक/अवेरिफाई की अनुमति प्राप्त नहीं है।
क्र. 01	ग्राम का नाम ह090	खसरा नंबर	रकबा
	सुआखेडा पाठ090	288	3.34 हे०
			प्रमिता पांडे चर्चि नन हितारी लाल पार सिवनी म090

## संकल्प से समाधान शिविर में शामिल हुई कलेक्टर श्रीमती पटले

दैनिक रेवांचल टाइम्स, कटनी। कलेक्टर श्रीमती शीतला पटले मंगलवार 24 फरवरी को ग्राम पंचायत भवन कान्हीवाड़ा में आयोजित संकल्प से समाधान अभियान के शिविर में शामिल हुईं। इस अवसर पर क्षेत्रीय जनप्रतिनिधियों, एसडीएम, डिप्टी कलेक्टर सहित अन्य अधिकारी उपस्थित रहे। कलेक्टर श्रीमती पटले ने उपस्थित जनसमुदाय को संबोधित करते हुए कहा कि शासन का उद्देश्य है कि हर पात्र हितग्राही तक योजनाओं का लाभ पहुंचे। उन्होंने कहा कि जनकारी के अभाव या अन्य कारणों से जो हितग्राही योजनाओं से वंचित रह जाते हैं, उन्हें इस अभियान के माध्यम से जोड़ा जा रहा है ताकि शिविरों में आवेदन लेकर समस्याओं का त्वरित समाधान किया जा सके। उन्होंने ग्रामीणों से संवाद करते हुए उनकी समस्याओं सुनीं और संबंधित अधिकारियों को आवश्यक निर्देश दिए। कलेक्टर श्रीमती पटले ने कहा कि संकल्प से समाधान अभियान का उद्देश्य आमजन की समस्याओं का स्थानीय स्तर पर ही निराकरण करना है, जिससे लोगों को अनावश्यक रूप से कार्यालयों के चक्कर न लगाने पड़े।

## राष्ट्रीय स्तर की परीक्षा में नागपुर में किया शानदार प्रदर्शन शिवम ठाकुर ने एनएमएमएस परीक्षा में सिवनी का नाम किया रोशन

दैनिक रेवांचल टाइम्स सिवनी: राष्ट्रीय स्तर की एनएमएमएस (नेशनल मीन्स-कम-मेरिट स्कॉलरशिप) परीक्षा में सिवनी के मेधावी छात्र शिवम ठाकुर ने अद्वल स्थान हासिल कर जिले का नाम रोशन किया। नागपुर में आयोजित परीक्षा में शिवम ने अपनी प्रतिभा का लोहा मनवाया। उनकी इस उपलब्धि के पीछे कठिन परिश्रम और शिक्षकों का मार्गदर्शन भी महत्वपूर्ण रहा। विशेष रूप से कुर्वेज स्कूल, नागपुर की शिक्षिका विद्या घोटकर ने शिवम को विषयवार तैयारी, समय प्रबंधन और

प्रतियोगिता में भाग ले चुके हैं। पढ़ाई और खेल दोनों क्षेत्रों में संतुलन बनाते हुए उन्होंने यह उल्लेखनीय सफलता अर्जित की है। बता दें शिवम ठाकुर महाराज बाग, भैरोंगंज निवासी जोगेश ठाकुर के पुत्र हैं। परिनजों का कहना है कि शिवम नियमित अध्ययन और अनुशासन को अपनी सफलता का मंत्र मानते हैं। शिवम की इस उपलब्धि से जिले के अन्य विद्यार्थियों को भी प्रेरणा मिली। शिक्षकों, मित्रों और परिनजों ने हर्ष व्यक्त करते हुए उनके उज्वल भविष्य की कामना की है।

## शिकायत निवारण शिविर का किया गया आयोजन



सिवनी। परिवहन आयुक्त के निर्देशानुसार एवं कलेक्टर श्रीमती शीतला पटले के मार्गदर्शन में आरटीओ कार्यालय में सीएम हेल्पलाइन का शिकायत निवारण शिविर मंगलवार 24 फरवरी को परिवहन कार्यालय, सिवनी में सीएम हेल्पलाइन की शिकायतों के त्वरित निराकरण हेतु विशेष शिविर का आयोजन किया गया। शिविर में परिवहन कार्यालय, सिवनी तथा चेक वाइंट, खवासा के पदाधिकारी व कर्मचारी की उपस्थिति में कुल 8 लंबित शिकायतों का निराकरण किया गया। शिकायतकर्ता श्री ओम शंकर जांघेला शिकायत

क्रमांक 36026302 की समस्या का निदान कर शिकायत को संतुष्टि पूर्वक शिकायत को बंद कराया गया। इसके अतिरिक्त अन्य पांच शिकायतें जिनका क्रमांक 36947940, 36948708, 36948917, 36949043, 36953781 है एवं दो शिकायतें चेक पॉइंट, खवासा की जिनका क्रमांक 36948898, 36948676 निराकरण किया गया।

### Aman fitness zone

पता-नर्मदा पुल पार साकेत नगर रोड मंसूरी  
हॉल के बाजू में डिडोरी (मध्य प्रदेश)  
संपर्क करें - 8989762373

### क्या आप दाद-खाज, खुजली से परेशान हैं?

अब आपके शहर सिवनी में सभी प्रकार के चर्म रोगों का उपचार सुप्रसिद्ध चिकित्सक द्वारा संभव

### डॉ. हेमलता चांचरिया

BHMS, PGDCC, Cosmetologist  
चर्म, केश, सोन्दर्य चिकित्सक

माह के दूसरे एवं चौथे बुधवार सुबह 11 बजे से 2 बजे तक

### दाद (दराद) खाज खुजली का ईलाज

- कील मुहों के साफल्यम ईलाज
- सफेद दाग का साफल्यम ईलाज
- चेहरे का सांत्वनाजन झाई एवं
- Chemical Peeling दाग धब्बे हटाने के लिए
- तौल एवं चर्मा को साफई ईलाज लेजर द्वारा
- चेहरे के अनाचाहे बालों को हटाना बालों का इलाज
- गंजेपन का ईलाज (पी.आर.पी.) द्वारा
- सफेद दाग का साफल्यम ईलाज
- सर्जरी द्वारा
- काली झाई, चेहरे के दाग धब्बे एवं गंजों का साफल्यम ईलाज
- एलर्जी, एंजिना, शरीर पर खुजली एवं तौल-वर्धन का साफल्यम ईलाज
- चेहरे के गंजे झुर्रियां एवं दाग का साफल्यम ईलाज
- ईलाज दवाई एवं Dermaroller द्वारा

### रेवा फार्मसी

पता: बरघट रोड, गणेश चौक, सिवनी  
Mob: 96696 52061, 88393 10065

# भोपाल में रजक समाज का बड़ा प्रदर्शन

तीन जिलों में एससी, बाकी 52 में ओबीसी दर्जा, क्षेत्रीय बंधन हटाने की मांग तेज

भोपाल। संयुक्त मोर्चा रजक समाज के नेतृत्व में गुरुवार को राजधानी में आयोजित आंदोलन में बड़ी संख्या में समाज के लोग जुटे। सभा स्थल पर धरना-प्रदर्शन के दौरान पदाधिकारियों ने साफ कहा कि जब तक मुख्यमंत्री स्वयं आकर समाज की बात नहीं सुनेंगे, तब तक आंदोलन समाप्त नहीं किया जाएगा। प्रशासन ने एहतियातन बैरिकेडिंग कर दी है। दोपहर बाद सीएम हाउस कूच की भी चेतावनी दी गई है।

एक प्रदेश में दो तरह का आरक्षण अन्याय : संयुक्त मोर्चा के वरिष्ठ संयोजक कैलाश नाहर ने कहा कि मध्यप्रदेश में रजक समाज को केवल तीन जिलों भोपाल, सीहोर और रायसेन में अनुसूचित जाति का दर्जा मिला है, जबकि बाकी 52 जिलों में यही समाज ओबीसी में रखा गया है। उन्होंने कहा, हहम लगातार राज्य शासन से मांग कर रहे हैं कि जिस तरह तीन जिलों में एससी का दर्जा है, उसी तरह पूरे प्रदेश में लागू



किया जाए। एक ही समाज के साथ अलग-अलग जिलों में अलग आरक्षण व्यवस्था सामाजिक अन्याय है। नाहर ने बताया कि समाज ने अपनी मांग को लेकर 400 से 500 किलोमीटर तक की पैदल यात्राएं कीं। प्रतिनिधिमंडल मुख्यमंत्री निवास भी पहुंचा, जहां

ओएसडी से मुलाकात कर मांगें रखीं, लेकिन टोस निर्णय अब तक नहीं हुआ। उन्होंने दो टूक कहा, हहस बार बिना मुख्यमंत्री की अनुमति और टोस आशवासन के हम यहां से नहीं उठेंगे। जब तक मुख्यमंत्री यहां नहीं आएंगे, आंदोलन जारी रहेगा।

क्षेत्रीय बंधन हटे, 70-75 साल का संघर्ष : युवा प्रदेश संयोजक मोनू लक्ष्मण रजक ने कहा कि समाज की मुख्य मांग क्षेत्रीय बंधन हटाने की है। उन्होंने कहा, कहने को देश आजाद है, लेकिन रजक समाज आज भी बंधनों में जकड़ा हुआ महसूस करता है। हमारी श्रेणी अनुसूचित जाति में आती है, लेकिन सरकार ने क्षेत्रीय बंधन लगा रखा है। इसी बंधन को हटाना हमारी सबसे बड़ी मांग है। मोनू ने कहा कि यह संघर्ष आज का नहीं है, बल्कि करीब 70-75 वर्षों से समाज के वरिष्ठजन लड़ते आ रहे हैं और युवा पीढ़ी भी उसी लड़ाई को आगे बढ़ा रही है। उन्होंने आरोप लगाया कि कई बार मुख्यमंत्री को आमंत्रित किया गया, लेकिन समाज को समय नहीं दिया गया। हहम शांतिपूर्ण तरीके से यहां एकत्र हुए हैं। प्रशासन बाहर मौजूद है, बैरिकेड लगाए गए हैं। लेकिन अगर हमारी मांगें नहीं मानी गईं, तो आंदोलन का स्वरूप बड़ा हो सकता है।

दस्तावेज नहीं दिखा पाए कब्जाधारी, जांच के बाद चलाया बुलडोजर

छिंदवाड़ा। छिंदवाड़ा के मोहरली चौक से लहगडुआ के बीच स्थित खेरी भोपाल इलाके में पहाड़ मद की सरकारी जमीन पर अवैध निर्माण का बड़ा मामला सामने आया है। वार्ड क्रमांक 9 में दबंग भू-माफियाओं ने प्रशासन को चुनौती देते हुए खसरा नंबर 150 की बेशकीमती जमीन पर पक्के मकानों का निर्माण शुरू कर दिया था। गुरुवार सुबह राजस्व अमले ने पुलिस बल और नगर निगम टीम के साथ पहुंचकर अतिक्रमण हटा दिया।

8 महीने से जारी था निर्माण : स्थानीय लोगों के



मुताबिक, पिछले आठ महीनों से रोड से सटी पहाड़ मद की जमीन पर बीम-कॉलम वाले पक्के मकानों का निर्माण चल रहा था। यहां पहले कुछ कच्चे मकान थे, लेकिन धीरे-धीरे करीब 10 पक्के मकान खड़े कर दिए गए। सरकारी रिकॉर्ड के अनुसार, पहाड़ मद की जमीन पर किसी प्रकार का पट्टा जारी नहीं किया जा सकता। इसके बावजूद आलीशान निर्माण कार्य जारी रहा। बताया

जा रहा है कि इन मकानों को लाखों रुपए में बेचने की तैयारी भी की जा रही थी। करोड़ों की जमीन पर कच्चे की तैयारी : यह जमीन मुख्य सड़क से लगी होने के कारण बेहद कीमती मानी जा रही है। सूत्रों का कहना है कि संगठित तरीके से पूरी कॉलोनी बसाने की तैयारी थी। आरोप है कि भू-माफिया रैकेट के जरिए अवैध निर्माण कर जमीन का सौदा किया जा रहा था।

## मप्र में होली से पहले बसों की हड़ताल

नई परिवहन नीति से मालिक-ऑपरेटर्स नाराज; घर जाना हो सकता है 5-7 गुना महंगा

भोपाल। मध्य प्रदेश के 55 जिलों में 2 मार्च यानी होली से ठीक 2 दिन पहले बसों की हड़ताल होगी। इसमें प्रदेश की 20 हजार बसें शामिल होंगी। मध्य प्रदेश बस ऑपरेटर्स एसोसिएशन के मुताबिक, प्रदेश में 12 हजार 780 परमिट वाली जबकि 7 हजार से अधिक कॉन्ट्रैक्ट वाली बसें हैं। 2 मार्च को सुबह 6 बजे से सभी बसों के पहिए थम जाएंगे। सबसे ज्यादा असर आम यात्रियों पर पड़ेगा, जो होली में अपने घर जाएंगे। बस संचालक सरकार की नई परिवहन नीति का विरोध कर रहे हैं। इस नीति के तहत सरकार 7 कंपनियों को पब्लिक प्राइवेट पार्टनरशिप मॉडल के तहत सभी बसों के टेंडर सौंप देगी। परेशानी की बात यह है कि अगर बसों की हड़ताल हुई तो किराये में 5 से 7 गुना वृद्धि होने का अनुमान है।



किराए का 10 प्रतिशत तक वसूलेंगी कंपनियां : मध्य प्रदेश बस ऑनर्स एसोसिएशन के महामंत्री जयकुमार जैन ने दैनिक भास्कर को बताया कि सरकार नई नीति के तहत लोकल रूट के लिए बसों के परमिट देगी। किराया सात नई कंपनियां तय करेंगी जबकि ड्राइवर, स्टाफ और ईंधन की जिम्मेदारी बस ऑपरेटर्स की ही रहेगी। किराए की राशि कंपनियां तय करेंगी और हमसे कमीशन

लिया जाएगा। ये कंपनियां किराए का 10 प्रतिशत तक वसूलेंगी। उन्होंने बताया-फिलहाल प्रति किलोमीटर किराया 1.25 रुपए है। नई नीति के बाद किराया बढ़ाकर 1.75 रुपए करने का प्रस्ताव है। हमने सरकार को ज्ञापन सौंप दिया है। यदि मांगें नहीं मानी गईं, तो प्रदर्शन किया जाएगा। हमें लोगों को परेशान करने का कोई शौक नहीं है, लेकिन हम सरकार की नीति के खिलाफ हैं।

होली के मौके पर घर जाना 5 से 7 गुना महंगा : अभी बस से भोपाल से होशंगाबाद जाने का किराया 100 रुपए प्रति व्यक्ति है। 2 मार्च को हड़ताल प्रस्तावित है, जिससे बसों का संचालन प्रभावित हो सकता है। इसी दरमियान होली के कारण ट्रेनों में भी भारी भीड़ रहने की संभावना है। ऐसी स्थिति में यात्रियों के पास ट्रेवल्स की गाड़ियां और केब ही विकल्प के रूप में बचेंगी। भीड़ और मौके को देखते हुए इस रूट पर किराया 1500 से 2000 रुपए तक वसूला जा सकता है। एक केब में चार लोग बैठ सकते हैं, ऐसे में प्रति व्यक्ति किराया 500 से 600 रुपये तक पड़ सकता है। यह सामान्य किराये से 5 से 7 गुना अधिक है। इसी तरह अन्य रूटों पर भी किराये में वृद्धि की संभावना है।

ज्योतिषाचार्य बोले-होली की तारीख को लेकर भ्रम न रखें

## 2 मार्च की रात होगा होलिका दहन, 4 को मनाएं रंगोत्सव

भोपाल। चंद्रग्रहण के कारण होलिका दहन और रंगोत्सव को लेकर बनी असमंजस की स्थिति पर पंचांगकर्ताओं और ज्योतिषियों ने विरोध जताया है। ज्योतिष मठ संस्थान द्वारा बुधवार को आयोजित वेब संगोष्ठी में देशभर के पंचांगकर्ताओं और ज्योतिषियों ने सर्वसम्मति से 2 मार्च की रात में होलिका दहन और 4 मार्च को रंगोत्सव मनाने का निर्णय लिया है।

2 मार्च की रात पूर्णिमा तिथि रहेगी प्रभावी : विद्वानों ने बताया कि 2 मार्च की रात में पूर्णिमा तिथि पूरी रात विद्यमान रहेगी। शास्त्रों के अनुसार होलिका दहन का कर्मकाल रात्रिकालीन होता है और पूर्णिमा तिथि में किया गया दहन ही श्रेष्ठ माना गया है।

प्रतिपदा में होलिका दहन वर्जित : धर्म सिंधु और निर्णय सिंधु जैसे ग्रंथों का उल्लेख करते हुए विद्वानों ने स्पष्ट किया कि प्रतिपदा तिथि में होलिका दहन नहीं किया जाना चाहिए। चाहे भद्रा पुच्छकाल ही क्यों न हो, प्रतिपदा में किया गया दहन शास्त्र सम्मत नहीं माना जाता।

3 मार्च की रात ग्रहण और सूतक का प्रभाव : संगोष्ठी में यह भी बताया गया कि



3 मार्च की रात तक पूर्णिमा समाप्त होकर प्रतिपदा तिथि लग जाएगी। साथ ही उस दिन ग्रहण का सूतक प्रभावी रहेगा। शास्त्रों में ग्रहणकाल की रात को दूषित माना गया है, जिससे होलिका दहन अशुभ फल देने वाला माना जाता है।

धुलेंडी और चल समारोह होंगे प्रभावित : सामान्य परंपरा के अनुसार होलिका दहन के अगले दिन धुलेंडी और रंगोत्सव मनाया जाता है, लेकिन इस वर्ष

ग्रहण के कारण यह क्रम प्रभावित होगा। इसी कारण रंगोत्सव और चल समारोह अगले दिन नहीं किए जा सकेंगे।

4 मार्च को मनाया जाएगा होली उत्सव : विद्वानों ने सर्वसम्मति से निर्णय लिया कि होलिका दहन के बाद होने वाला होली उत्सव, धुलेंडी और चल समारोह 4 मार्च को ही आयोजित किए जाने चाहिए, ताकि शास्त्रीय नियमों का पूर्ण पालन हो सके।

देशभर के पंचांगकर्ताओं की सर्वसम्मति : संस्थान के संचालक पंडित विनोद गौतम ने बताया कि वेब संगोष्ठी में शामिल लगभग सभी पंचांगकर्ताओं और विद्वानों के बीच गहन तर्क-वितर्क हुआ। इसके बाद यह तय किया गया कि 2 मार्च की रात 2 बजे के बाद भद्रा पुच्छकाल समाप्त होने पर होलिका दहन किया जाएगा।

लोगों से भ्रम में न पड़ने की अपील : पंडित विनोद गौतम ने कहा कि पर्व की तिथियों को लेकर किसी भी तरह के भ्रम की आवश्यकता नहीं है। शास्त्र सम्मत निर्णय के अनुसार 2 मार्च को होलिका दहन और 4 मार्च को होली उत्सव मनाया जाए, यही सभी के लिए उचित और मंगलकारी रहेगा।

## बैतूल में पुलिया निर्माण से परेशान छात्रों का चक्काजाम



बैतूल। बैतूल शहर के जेएच कॉलेज चौक पर निर्माणाधीन पुलिया को लेकर गुरुवार को छात्रों ने विरोध प्रदर्शन किया। पुलिया निर्माण के कारण पिछले दो माह से कॉलेज की मुख्य सड़क बंद है, जिससे छात्रों, शिक्षकों और आम नागरिकों को आवागमन में भारी परेशानी का सामना करना पड़ रहा है। इसी असुविधा के चलते छात्रों ने दोपहर में कॉलेज चौक पर चक्काजाम कर दिया, जिससे लगभग आधे घंटे तक यातायात बाधित रहा।

डायवर्सन न होने से परेशानी

2 महीने से रास्ता बंद, डायवर्सन न होने से हो रही परेशानी, अफसरों ने दी समझाइश



छात्रों ने आरोप लगाया कि पुलिया निर्माण स्थल पर ठेकेदार और नगर

पालिका द्वारा सुरक्षित डायवर्सन रोड की व्यवस्था नहीं की गई है। इस कारण परीक्षा देने और कॉलेज पहुंचने वाले छात्र-छात्राएं रोजाना देरी से पहुंच रहे हैं। उनका यह भी कहना था कि पुलिया निर्माण कार्य की गति बेहद धीमी है, जिससे असुविधा लगातार बढ़ती जा रही है। मौके पर पहुंचे टीआई को छात्रों ने एक ज्ञापन सौंपा। ज्ञापन में आरोप लगाया गया कि कॉलेज चौक

पर निर्माणाधीन पुलिया में अनियमितताएं हो रही हैं। छात्रों के अनुसार, यहां साधारण पाइप पुलिया पर्याप्त होती, लेकिन जानबूझकर बॉक्स पुलिया का निर्माण कराया जा रहा है, जिससे करोड़ों रुपये के शासकीय धन के दुरुपयोग की आशंका है। ज्ञापन में यह भी उल्लेख किया गया कि सांसद/विधायक निधि से स्थापित बस स्टॉप को बिना किसी वैधानिक आदेश या अनुमति के हटा दिया गया है। छात्रों

ने इसे शासकीय संपत्ति के दुरुपयोग और आपराधिक कृत्य की श्रेणी में रखा। प्रदर्शन के दौरान पुलिया निर्माण करवा रहे ठेकेदार और छात्र नेताओं के बीच कहासुनी भी हुई, जिसे पुलिस ने बीच-बचाव कर शांत कराया। बाद में मौके पर पहुंची ट्रैफिक पुलिस ने पास से डायवर्सन निकालकर यातायात सुचारू कराया और छात्रों को समझाइश देकर जाम खत्म करवाया। छात्रों ने मांग की है कि पुलिया निर्माण कार्य की तकनीकी और वित्तीय जांच कर जिम्मेदारों पर कार्रवाई की जाए।

## इंदौर-उज्जैन ग्रीन फील्ड फोर लेन रोड निर्माण में किसान हित सर्वोपरि: मुख्यमंत्री डॉ. यादव

अब एलिवेटेड नहीं जमीनी स्तर पर बनेगा रोड किसानों के सुझावों को ध्यान में रखकर होगा निर्माण मुख्यमंत्री डॉ. यादव का किसानों ने माना आभार

भोपाल। मुख्यमंत्री डॉ. मोहन यादव ने कहा है कि मेट्रो पॉलिटन सिटी इंदौर-उज्जैन भविष्य की दृष्टि से काफी महत्वपूर्ण होगा। इस नाते इंदौर-उज्जैन ग्रीन फील्ड फोर लेन प्रोजेक्ट भी किसानों के हित में उनके सुझाव के अनुरूप एलिवेटेड नहीं जमीनी स्तर पर बनाया जाएगा। जिन किसानों की भूमि प्रभावित होगी, उन्हें उचित मुआवजा देने के लिये शासन-प्रशासन प्रतिबद्ध है। मुख्यमंत्री डॉ. यादव बुधवार शाम उनके भेंट करने आये इंदौर और उज्जैन जिलों के विभिन्न ग्रामों के किसान प्रतिनिधियों से चर्चा कर रहे थे। मुख्यमंत्री डॉ. यादव इंदौर और उज्जैन के किसान प्रतिनिधियों से इंदौर उज्जैन ग्रीनफील्ड फोर लेन मार्ग का निर्माण कार्य किसानों के हित में करने के निर्णय के



लिए आभार व्यक्त किया। मुख्यमंत्री डॉ. यादव ने कहा कि मध्यप्रदेश सड़क विकास निगम के माध्यम से 2935.15 करोड़ रुपए की परियोजना के अंतर्गत क्षेत्रीय विकास की दृष्टि से महत्वपूर्ण निर्णय लेते हुए 2 जिलों के 28 ग्रामों को नया स्वरूप और जनसुविधा देने के लिये फोर लेन मार्ग निर्मित किया जायेगा। उन्नत संरचना के अंतर्गत इंदौर-उज्जैन के मध्य 2 स्थानों वेस्टर्न रिंग रोड और उज्जैन बदनावर मार्ग क्रॉसिंग पर वृहद जंक्शन का प्रावधान है। परिवहन तेज और सुरक्षित रह इसके लिये प्रत्येक टोल प्लाजा पर आवश्यक प्रबंध भी होंगे। मुख्यमंत्री डॉ. यादव ने कहा कि इंदौर-

उज्जैन के इस पुराने मार्ग से जानापाव आने-जाने के लिये भी परिवहन होता रहा है। पूर्व के वर्षों में मार्ग के संकुचित होते जाने से जो दुर्घटनाएं होती रही हैं, वह सिलसिला अब थम जायेगा। किसानों से विचार विमर्श के पश्चात इस ग्रीन फील्ड फोर लेन मार्ग परियोजना के कार्यों को गति दी जा रही है। गत 20 फरवरी को अनुबंध निष्पादन के पश्चात अन्य कार्यवाही प्रचलन में है। आगामी सिंहस्थ को देखते हुए यह परियोजना बड़ी जनसंख्या को लाभान्वित करेगी। प्रदेश में सड़क अधोसंरचना को सशक्त करने की दिशा में यह महत्वपूर्ण कदम है।

बैतूल सीएमओ और सब इंजीनियर निलंबित

बैतूल। बैतूल नगर पालिका परिषद के मुख्य नगर पालिका अधिकारी (सीएमओ) सतीश मटसेनिया और उपयंत्री जतिन पाल को निलंबित कर दिया गया है। यह कार्रवाई किंदवई वार्ड, गौठाना स्थित ट्रेडिंग ग्राउंड में चल रही लीगेसी वेस्ट डंप साइट की सफाई परियोजना में गड़बड़ी सामने आने के बाद की गई है। कलेक्टर द्वारा बनाई गई जांच समिति की रिपोर्ट में पाया गया कि काम तय शौं के अनुसार नहीं हुआ। इसके बावजूद ठेकेदार को नियमों के खिलाफ भुगतान कर दिया गया। जांच में यह भी सामने आया कि परियोजना का काम निर्धारित मापदंडों के मुताबिक नहीं किया गया, जिससे आर्थिक और पर्यावरण से जुड़ी गंभीर

अनियमितताएं सामने आईं। मामले को गंभीर मानते हुए नगरीय प्रशासन एवं विकास विभाग के आयुक्त संकेत भोंडवे ने दोनो अधिकारियों को तत्काल प्रभाव से निलंबित करने का आदेश जारी किया। निलंबन अवधि में दोनो का मुख्यालय संयुक्त संचालक, नगरीय प्रशासन एवं विकास, सभाग नर्मदापुरम रहेगा। इस दौरान उन्हें नियमानुसार जीवन निर्वाह भत्ता मिलेगा। जानकारी के अनुसार, ट्रेडिंग ग्राउंड से क्वरार हटाने के लिए करीब तीन करोड़ रुपये का ठेका दिया गया था, लेकिन इसके बावजूद क्वरार का सही तरीके से निष्पादन नहीं हो रहा था।

छिंदवाड़ा में होली से पहले मिलावट पर सख्ती

## एक होटल के किचन में कॉफरोच और मकड़ी के जाले मिले, लाइसेंस निलंबित

छिंदवाड़ा। होली पर्व को देखते हुए जिले में चलाए जा रहे हूमिलावट से मुक्ति अभियान के तहत खाद्य सुरक्षा विभाग ने सख्त कार्रवाई की है। मुख्यालय छिंदवाड़ा में मानसरोवर कॉम्प्लेक्स के सामने स्थित श्री गोपालजी रेस्टोरेंट के किचन में भारी गंदगी और खाद्य भंडारण स्थल में कॉफरोचों के गुच्छे मिलने पर होटल का लाइसेंस तत्काल प्रभाव से निलंबित कर दिया गया है। फिलहाल होटल को ग्राहकों के लिए पूरी तरह बंद कर दिया गया है।

किचन और स्टोरेज में मिली गंभीर अनियमितताएं : खाद्य सुरक्षा अधिकारी गोपेश मिश्रा ने टीम के साथ निरीक्षण किया। जांच के दौरान भोजन बनाने की जगह पर अत्यधिक गंदगी पाई गई। खाद्य पदार्थों की आलमारी में बड़ी मात्रा में कॉफरोच, भुंगे और मकड़ी के जाले मिले, जिनके बीच खाद्य सामग्री रखी हुई थी। जनस्वास्थ्य को खतरे को देखते हुए मौके पर ही खाद्य सामग्री के निर्माण और विक्रय पर रोक लगा दी गई। विभाग ने स्पष्ट किया है कि साफ-सफाई और खाद्य सुरक्षा मानकों के अनुरूप व्यवस्थाएं सुधारने के बाद ही लाइसेंस बहाल किया जाएगा।

इन खाद्य पदार्थों के लिए नमूने लिए गए : इसी रेस्टोरेंट से पनीर, मिर्च पाउडर, धनिया पाउडर, हल्दी पाउडर, तुलार दाल, चावल और आटा के नमूने जांच के लिए लिए गए हैं। इसके अलावा, नोमान रेस्टोरेंट और गबा स्वीट्स का भी निरीक्षण



किया गया। अमरवाड़ा और पाण्डुर्णा में भी सैंपलिंग : दूसरी टीम में खाद्य सुरक्षा अधिकारी पंकज कुमार घाघरे ने अमरवाड़ा के सांगोडी क्षेत्र में अपना होटल, चंद्रवंशी होटल और जैन किराना का निरीक्षण कर नमकीन और खोवा के नमूने लिए। वहीं, एक अन्य टीम में खाद्य सुरक्षा अधिकारी रूपराम सनोडिया ने पाण्डुर्णा क्षेत्र में स्थित फेल्डू टंश से रसगुल्ला और जूस के तीन नमूने जांच के लिए लिए। रिपोर्ट भोपाल भेजी गई : सभी नमूनों को जांच के लिए भोपाल प्रयोगशाला भेजा जा रहा है। रिपोर्ट आने के बाद यदि नमूने अमानक पाए जाते हैं तो संबंधित व्यापारियों के खिलाफ खाद्य सुरक्षा एवं मानक अधिनियम 2006 के तहत कार्रवाई की जाएगी।



मनरेगा योजना में संगठित लूट! बीजाडांडी जनपद का पूरा अमला कटघरे में

# मनरेगा खेल मैदान में महाघोटाले की बू – जनपद सीईओ से लेकर सरपंच-सचिव तक सवालियों के घरे में



दैनिक रेवांचल टाइम्स, मंडला। मंडला जिला की जनपद पंचायत बीजाडांडी में मनरेगा के खेल मैदान निर्माण के नाम पर बड़ा खेल होने की आशंका गहराने लगी है। सामग्री कार्यों पर रोक के बावजूद गुपचुप तरीके से काम शुरू कराए जाने से पूरे अमले की भूमिका संदेह के घरे में आ गई है। सीईओ की चुप्पी, उपयंत्र की मेहरबानी – खेल मैदान बना भ्रष्टाचार का मैदान, सरपंच-सचिव से जनपद तक सेटिंग का खेल, बिना रॉयल्टी दौड़ रही मुरम, रोक के बीच काम चालू, भुगतान की तैयारी मनरेगा योजना बना हकमाई गारंटी योजना, वही सूत्रों का

दावा है कि बिना स्वीकृत खदान, बिना रॉयल्टी और बिना वैधानिक प्रक्रिया के मुरम डलवाई जा रही है, जिससे साफ है कि यह काम किसी एक व्यक्ति का नहीं बल्कि पूरी चैन की मिलीभगत से संचालित हो रहा है।

## जनपद सीईओ की चुप्पी पर खड़े हो रहे बड़े सवाल

वही जनपद स्तर पर हो रहे इन कार्यों की जानकारी के बिना भुगतान संभव नहीं है। ऐसे में सबसे बड़ा

सवाल यह उठ रहा है कि क्या जनपद सीईओ की मौन स्वीकृति से काम हो रहा है? या फिर निगरानी तंत्र पूरी तरह ध्वस्त हो चुका है? सरपंच-सचिव और रोजगार सहायक की भूमिका संदिग्ध ग्राम पंचायत स्तर पर कार्य प्रारंभ करने की अनुमति मस्टर रोल जारी करना सामग्री की एंटी माप पुस्तिका तैयार करना इन सबकी जिम्मेदारी सरपंच, सचिव और रोजगार सहायक की होती है। इसके बावजूद नियम विरुद्ध काम शुरू होना सीधे-सीधे उनकी भूमिका पर

सवाल खड़े कर रहा है। उपयंत्र और एसडीओ पर तकनीकी मिलीभगत के आरोप तकनीकी स्वीकृति और माप के बिना भुगतान संभव नहीं है। आरोप है कि: बिना साइट निरीक्षण कार्य चालू, गुणवत्ता और मात्रा की अनदेखी, फर्जी माप पुस्तिका की तैयारी की भूमिका, उपयंत्र और एसडीओ की संलिप्तता की ओर इशारा कर रहे हैं।

## मुरम का रहस्य – अवैध उत्खनन या फर्जी बिलिंग?

क्षेत्र में स्वीकृत खदान नहीं होने के बावजूद पाथाचोरी, लावार, बरगंदा, विजयपुर सहित कई स्थानों पर मुरम डलना कई गंभीर सवाल खड़े करता है: क्या खनिज विभाग की मिलीभगत है? क्या राजस्व अमला भी शामिल है? या फिर अवैध उत्खनन से सरकारी राशि का बंदरबांट हो रहा है? अप्रैल से पहले बिल लगाने की हड़बड़ी क्यों? सूत्रों के अनुसार रोक हटने से पहले ही कार्य पूर्ण दिखाकर भुगतान निकालने की तैयारी है, जिससे घोटाले की आशंका और गहरा गई है। अगर जल्द जांच नहीं हुई तो होगा बड़ा आंदोलन वही स्थानीय लोगों ने चेतावनी दी है कि: पूरे मामले की उच्च स्तरीय जांच, स्वीकृत खदानों और रॉयल्टी की जांच, तकनीकी अधिकारियों की भूमिका की पड़ताल नहीं हुई तो जनआंदोलन किया जाएगा।

# पारिवारिक विवाद में एक ही परिवार के 6 लोगों का किया था मर्डर मंडला में मनेरी हत्याकांड के आरोपी को मौत की सजा

दैनिक रेवांचल टाइम्स, मंडला। मंडला जिले के बहुचर्चित मनेरी हत्याकांड में गुरुवार को अदालत ने अहम फैसला सुनाया। निवास कोर्ट के अपर सत्र न्यायाधीश प्रवीण सिन्हा ने आरोपी हरी उर्फ हरीश सोनी को छह लोगों की हत्या के मामले में मौत की सजा सुनाई है। फैसले के बाद मृतक राजेंद्र सोनी के भाई संतोष सोनी ने कहा कि हत्यारों को फांसी की सजा मिलने से उन्हें संतोष है। उन्होंने कहा कि सजा लागू होने के बाद ही परिवार को पूरी तरह न्याय मिलने का एहसास होगा।

15 जुलाई 2020 को हुआ था सामूहिक हत्याकांड – वारदात 15 जुलाई 2020 को बीजाडांडी थाना क्षेत्र के ग्राम मनेरी में हुई थी। गांव निवासी रज्जन सोनी के घर पर उनके ही रिश्तेदार दो भाइयों हरी और संतोष सोनी ने धारदार हथियार से हमला किया था। हमलावरों ने पहले घर में मौजूद लोगों की आंखों में मिर्च पाउडर डाला और फिर एक ही परिवार के छह सदस्यों की हत्या कर दी। घटना के दौरान एक आरोपी संतोष सोनी को मौके पर ही मौत हो गई थी। दूसरे आरोपी हरी सोनी को पुलिस ने मुठभेड़ के दौरान पैर में गोली मारकर गिरफ्तार किया था। पुलिस के अनुसार, आरोपियों और पीड़ित परिवार के बीच पुराना विवाद चल रहा था।

## कई धाराओं में सजा और जुमाना

जांच के बाद मामला अदालत में पेश किया गया। सुनवाई के दौरान पेश साक्ष्यों और दलीलों के आधार पर अदालत ने हरी सोनी को भारतीय दंड संहिता की धारा 302 के तहत मृत्युदंड और कुल 3 लाख रुपए का अर्थदंड (प्रत्येक हत्या पर 50 हजार रुपए) सुनाया। इसके अलावा धारा 307 के पांच मामलों में आजीवन कारावास (एक के बाद एक चलने वाली सजा), धारा 449 में 10 वर्ष का सश्रम कारावास और आर्म एक्ट की धारा 25(1-बी) के तहत 2 साल की सजा दी गई। साथ ही 7 हजार रुपए का अतिरिक्त जुमाना भी लगाया गया है।



रैली निकाल तहसील कार्यालय का घेराव, सौपा ज्ञापन

# शैक्षणिक अव्यवस्था को लेकर अभावपि ने किया प्रदर्शन

दैनिक रेवांचल टाइम्स, मंडला। शैक्षणिक अव्यवस्थाओं के विरोध में अखिल भारतीय विद्यार्थी परिषद अंजनियां इकाई ने बुधवार को प्रदर्शन किया। कार्यकर्ताओं ने तहसील कार्यालय का घेराव कर प्रतीकात्मक रूप से ताला जड़ा और कलेक्टर के नाम नायब तहसीलदार को ज्ञापन सौंपकर शीघ्र कार्रवाई की मांग की। कार्यकर्ता 11 बजे शासकीय महाविद्यालय अंजनियां परिसर में एकत्रित हुए। परिषद ने महाविद्यालय भवन निर्माण में हो रही देरी, सौपा राइज विद्यालय में कथित अनियमितताओं तथा मूलभूत सुविधाओं के अभाव को प्रमुख मुद्दा बताया। ज्ञापन में कहा गया कि अंजनियां महाविद्यालय की नई बिल्डिंग लंबे समय से अधूरी पड़ी है जिससे छात्र-छात्राओं को असुविधा का सामना करना पड़ रहा है। परिषद ने मांग की कि निर्माण कार्य शीघ्र पूर्ण कर भवन महाविद्यालय प्रशासन को हस्तांतरित किया जाए। प्रदर्शन के दौरान निर्माण टेकेदार भी मौजूद रहा। जिसने अप्रैल माह तक भवन हैंडओवर करने का आश्वासन दिया। इसके साथ ही परिषद ने अंजनियां स्थित सौपा राइज विद्यालय भवन निर्माण में कथित अनियमितताओं की निष्पक्ष जांच की मांग भी उठाई। ज्ञापन में निर्माण कार्य में लापरवाही बरतने वाले टेकेदार पर कार्रवाई तथा गुणवत्ता परीक्षण से जुड़े इंजीनियरों एवं तकनीकी अधिकारियों की जवाबदेही तय करने की मांग की गई है। परिषद का आरोप है कि अधूरे निर्माण के दौरान ही दीवारों में दरारें आना गंभीर लापरवाही को दर्शाता है।

नवीन महाविद्यालय से सड़क की मांग-नवीन महाविद्यालय से मुख्य सड़क तक डब्ल्यूबीएम सड़क निर्माण, परिसर में बाउंड्री वॉल एवं सांस्कृतिक मंच निर्माण, निजी शैक्षणिक संस्थानों में फायर एनओसी की जांच तथा अवैध रूप से संचालित कोचिंग संस्थानों पर कार्रवाई की मांग भी ज्ञापन में शामिल रही। एबीवीपी पदाधिकारियों ने कहा कि विद्यार्थियों के भविष्य को ध्यान में रखते हुए प्रशासन को सभी बिंदुओं पर त्वरित निर्णय लेना चाहिए। उन्होंने चेतावनी दी कि यदि समस्याओं का शीघ्र निराकरण नहीं हुआ तो आंदोलन को और उग्र किया जाएगा। प्रदर्शन के दौरान बड़ी संख्या में छात्र छात्राएं उपस्थित।

# शीर्षक : इंसानियत- एक बच्ची के आँसू और महानगर की बेबसी—हमारी मरती हुई इंसानियत की कहानी



दैनिक रेवांचल टाइम्स मंडला/मंडला। जिले में आज एक ऐसा दृश्य देखने को मिला, जिसने पत्थर दिल को भी पिघला दिया। नाली में गिरकर एक कुत्ते के बच्चे की मौत हो गई। यह खबर जितनी छोटी थी, उससे जुड़ा दर्द उतना ही बड़ा। उस कुत्ते के बच्चे के लिए एक छोटी बच्ची का रो-रोकर बुला हाल था। शायद कुछ ही महीनों में उसने उसे खिलाया-पिलाया होगा, उसके साथ खेला होगा, उसे अपना साथी बना लिया होगा।

आज वही बच्ची नाली के किनारे बैठकर फफक फफक कर ऐसे रो रही थी, जैसे उसने किसी अपने को खो दिया हो। उधर देश के सबसे आधुनिक और रिहायशी इलाकों में गिने जाने वाले ग्रेटर नोएडा में एक नौजवान लड़के की सड़क किनारे बने गड्ढे में कार सहित गिर जाने से मौत हो जाती है। मौत भी अचानक से नहीं होती, उस युवक ने करीब तीन से चार घंटे तक अपनी जान बचाने के लिए मशक्कत की रोया, चिल्लाया कि कोई तो मुझे

बचा लो पर परिणाम अंत में दुखद ही आते हैं। एक नौजवान युवक की मौत.....कारण चाहे सिस्टम की लापरवाही हो या गलती, लेकिन नतीजा वही—एक जिंदगी खत्म। और उसके बाद जो दिखता है, वह और भी भयावह है। पूरा सिस्टम हाथ में हाथ धरे बैठा रहता है। कोई महानगर पालिका को दोष देता है, कोई पुलिस को, कोई बिल्डर को, तो कोई प्रशासन को। हर कोई अपनी जिम्मेदारी से बचने की कोशिश करता है, लेकिन मरने वाले के माँ-बाप को चीखें किसी फाइल में दर्ज नहीं होतीं। आज सवाल यह नहीं है कि गलती किसकी थी। सवाल यह है कि क्या एक छोटे शहर की छोटी बच्ची को इंसानियत और महानगर में रहने वाले इंसानों की मानवता में फर्क हो गया है? एक ओर वह बच्ची, जिसे शायद यह भी नहीं पता कि कानून क्या होता है, सिस्टम क्या होता है, लेकिन उसे यह जरूर पता है कि किसी की जान जाना दर्द देता है। दूसरी ओर वह महानगर, जहाँ सब कुछ है—ऊँची

इमारतें, चौड़ी सड़कें, चमचमाती लाइटें—लेकिन संवेदनाएँ कहीं गुम हो गई हैं। हम आज अंधाधुंध विकास की दौड़ में शामिल हैं। बड़े घर, बड़ी गाड़ियाँ, बड़े सपने—सब कुछ चाहिए। लेकिन इस दौड़ में सबसे पहले जो कुचला जा रहा है, वह है इंसानियत।

## आज हादसा होता है, लोग वीडियो बनाते हैं।

आज मौत होती है, लोग खबर पढ़ते हैं। आज दर्द होता है, लोग अगले स्कूल में आगे बढ़ जाते हैं। मंडला की इस नन्हीं बच्ची ने हमें बिना भाषण दिए एक बड़ा सबक सिखा दिया। उसने यह दिखा दिया कि इंसान होना क्या होता है। उसके लिए वह कुत्ते का बच्चा सिर्फ जानवर नहीं था, वह उसका दोस्त था। उसके आँसू यह सवाल पूछ रहे थे— क्या हम इतने बड़े हो गए हैं कि हमें अब किसी की मौत का दर्द महसूस ही नहीं होता? शायद यही हमारे समय की सबसे बड़ी त्रासदी है। हम शहर तो बना रहे हैं, लेकिन दिल छोटे छोटे होते जा रहे हैं। हम तकनीक में आगे बढ़ रहे हैं, लेकिन संवेदना में पीछे जा रहे हैं। आज जरूरत यह नहीं है कि हम और ऊँची इमारतें बनाएँ, बल्कि यह है कि हम अपने भीतर गिरी हुई इंसानियत को उठाएँ। क्योंकि अगर एक नन्हीं छोटी बच्ची किसी बेजुबान की मौत पर रो सकती है, तो हम इतने बड़े होकर भी किसी इंसान की मौत पर चुप क्यों हैं? आज मंडला की उस बच्ची ने और ग्रेटर नोएडा के उस हादसे ने हमें आईना दिखा दिया है। अब फैसला हमें करना है— आज हमें विकास के रास्ते के साथ ही साथ मानवता और इंसानियत को दिलों जञ्जात में जंदा रखते हुए आगे बढ़ना होगा।



# थाना बिछिया में होली के त्योहार के चलते हुई शांति समिति की बैठक

दैनिक रेवांचल टाइम्स, मंडला। जिले के थाना बिछिया दिनांक 25.02.2026 को बिछिया स्थित थाना प्रांगण में आगामी होली त्योहार को दृष्टिगत रखते हुए शांति समिति की बैठक आयोजित की गई। बैठक में क्षेत्र के गणमान्य नागरिक, जनप्रतिनिधि एवं विभिन्न समुदायों के प्रतिनिधि उपस्थित रहे। बैठक में श्री शंकर सिंह मरावी, मनोज निगम, रंजीत सिंह सैयाम एवं थाना बिछिया का समस्त पुलिस स्टाफ उपस्थित रहा। बैठक के दौरान उपस्थित जनों को होली का पर्व शांति, सौहार्द एवं आपसी भाईचारे के साथ मनाने की अपील की गई। सभी समुदायों से एक-दूसरे की धार्मिक भावनाओं का सम्मान करने, जबरन रंग न लगाने, डीजे/लाउडस्पीकर का प्रयोग न करने, नशे की हालत में हुड़दंग न करने तथा कानून-व्यवस्था बनाए रखने में प्रशासन का सहयोग करने हेतु समझझाई दी गई। इसके अतिरिक्त सोशल मीडिया पर किसी भी प्रकार की भ्रामक, आपत्तिजनक या अफवाह फैलाने वाली सामग्री प्रसारित न करने की हिदायत दी गई। आम नागरिकों से अपील की गई कि किसी भी प्रकार की संदिग्ध गतिविधि की सूचना तत्काल पुलिस प्रशासन को दें। बैठक के अंत में उपस्थित नागरिकों ने होली पर्व को शांतिपूर्ण एवं सौहार्दपूर्ण वातावरण में मनाने तथा प्रशासन को पूर्ण सहयोग प्रदान करने का आश्वासन दिया। बैठक में श्री शंकर सिंह मरावी तहसीलदार बिछिया, निरीक्षक रंजीत सिंह सैयाम थाना प्रभारी बिछिया मनोज निगम कार्यालय प्रभारी एवं योजना सहायक नगर परिषद बिछिया, थाना बिछिया का समस्त पुलिस स्टाफ उपस्थित रहे।

## हेलमेट अनिवार्यता, साइबर गांव-गांव पहुंची मंडला पुलिस, चौपाल के सुरक्षा एवं नशा मुक्ति पर विशेष जनसंवाद अभियान

दैनिक रेवांचल टाइम्स, मंडला। पुलिस अधीक्षक मंडला श्री रजत सकलेचा के मार्गदर्शन में मंडला जिले के विभिन्न थाना एवं चौकी क्षेत्रों में माइक्रो बीट पुलिस चौपाल आयोजित कर ग्रामीण नागरिकों, महिलाओं एवं युवाओं को सुरक्षा एवं जागरूकता से जुड़े महत्वपूर्ण विषयों पर जानकारी प्रदान की गई। अभियान के अंतर्गत थाना महाराजपुर (बुधार), थाना टिकरिया (सहजनी), थाना निवास (बसनिया), चौकी मनेरी (बिलनगरी), चौकी पिंडरई (सालीवाड़ा, पिपरिया), चौकी पांडीवारा (सिलवानी) क्षेत्रों में पुलिस अधिकारियों द्वारा चौपाल लगाकर ग्रामीणों को जागरूक किया गया। कार्यक्रमों में नागरिकों को साइबर फ्रॉड से बचाव, यातायात नियमों का पालन, हेलमेट धारण करने, दोपहिया

## गांव-गांव पहुंची मंडला पुलिस, चौपाल के माध्यम से सुरक्षा और जागरूकता का संदेश

वाहन नाबालिकों द्वारा न चलाने देने, चारपहिया वाहन में सीट बेल्ट के उपयोग, नशा मुक्ति तथा महिला संबंधी अपराधों की रोकथाम के संबंध में विस्तार से जागरूक किया गया। चौपाल के दौरान ग्रामीणों को बताया गया कि नशे की अवस्था में वाहन चलाना दुर्घटनाओं का प्रमुख कारण है, इसलिए इससे दूर रहना आवश्यक है। साथ ही साइबर अपराध के मामलों में त्वरित सहायता के लिए साइबर हेल्पलाइन 1930, डायल 112, महिला हेल्पलाइन 1090, चाइल्ड हेल्पलाइन 1098 एवं मानस हेल्पलाइन 1933/14446 की जानकारी दी गई। साइबर टगी में होल्ड राशि को निर्धारित प्रक्रिया के तहत बैंक या पुलिस की सहायता से वापस प्राप्त करने की जानकारी भी दी गई।